

हाथरस में  
हाहाकार

## शुभम संदेश

एक राज्य - एक अखबार

बड़ा हादसा

हाथरस में भोले बाबा के सत्संग के दौरान मची भगदड़

## 116 मरे, सैकड़ों घायल

एजेंसी। लखनऊ

यूपी के हाथरस में बड़ा हादसा हुआ है। यहां हो रहे भोलेबाबा के सत्संग के दौरान मची भगदड़ में कम से कम 116 श्रद्धालुओं के मौत की खबर है। मृतकों में महिलाएं और बच्चे शामिल हैं। सैकड़ों लोग घायल हैं। हाथरस के डीएम आशीष कुमार ने भगदड़ से 60-70 लोगों की मौत की पुष्टि की है। उन्होंने कहा, ये निजी कार्यक्रम था, आयोजकों ने एसडीएम से अनुमति ली थी। सीएम योगी आदित्यनाथ ने घटना पर गहरी संवेदना व्यक्त करते हुए मृतकों के परिजनों के लिए दो-दो लाख की अनुग्रह राशि घोषित की है। वहीं घायलों को 50 हजार रुपए दिए जायेंगे।

**घटना की जांच के आदेश:** योगी ने जांच के आदेश दे दिए हैं। अपने कैबिनेट के दो मंत्रियों, मुख्य सचिव और डीजीपी को मौके पर भेजा है। इस बीच, इस हादसे पर देश के तमाम बड़े नेताओं ने शोक प्रकट किया है। बताया गया कि हाथरस के सिक्ंदरगढ़ कोतवाली क्षेत्र के गांव फुलराई में भोलेबाबा का प्रवचन का समापन कार्यक्रम चल रहा था। इसमें उम्मीद से ज्यादा भीड़ आ गई। अनुमान के अनुसार सवा लाख लोग पहुंचे थे। इसी दौरान लोग भीड़ से परेशान होने लगे। भीड़ और गर्मी से लोग बेहोश होने लगे, तो भगदड़ मच गई। घायलों को अलौगढ़ व

हाथरस में उपचार के लिए भेजा गया। मुख्यमंत्री ने हाथरस और आसपास के जिला प्रशासन के अधिकारियों को घायलों के समुचित उपचार के निर्देश दिए हैं। भगदड़ में महिलाएं, पुरुष और बच्चे जमीन पर गिर गए। लोग कुचलते हुए भागने लगे, जिससे 50 से अधिक लोगों ने मौके पर दम तोड़ दिया। उधर, इस घटना से प्रशासन में हड़कंप मच गया। आनन-फानन में पुलिस समेत आला अधिकारी मौके पर पहुंचे। घायलों को अस्पताल भिजवाया। जबकि शवों को पोस्टमार्टम के लिए भिजवा दिया।

**एटा के 27 लोग मरे:** एटा के एसएसपी राजेश सिंह ने बताया, घटना फुलराई गांव में सत्संग में हुई, जिसमें शामिल होने बड़ी संख्या में लोग आए थे। अकेले एटा अस्पताल में 27 शव लाए गए हैं। मरने वालों में 23 महिलाएं, तीन बच्चे व एक पुरुष हैं। सिक्ंदरगढ़ थाने के एसएसपी ने कहा कि भगदड़ वस्तुतः अत्यधिक भीड़ होने की वजह से हुई।

**अस्पतालों में कम पड़े स्ट्रेचर:** हादसे के बाद इतने घायल पहुंचे कि अस्पतालों में स्ट्रेचर कम पड़ गए। अस्पतालों के बाहर लोगों को तड़पते देखा गया। प्रशासन ने प्राइवेट अस्पतालों में मरीजों को भर्ती कराया है। इस बीच, मौके पर बहुत लोग भीड़ और लाशों के बीच अपनों को तलाश करते दिखाई दिए हैं।

## अत्यधिक भीड़ व बदइंतजामी से हुआ हादसा



सत्संग में शामिल होने परिवार के साथ जयपुर से आई महिला ने बताया कि सत्संग के समापन के बाद लोग एकदम से बाहर निकलने लगे, जिससे भगदड़ मच गई। महिला ने बताया कि प्रवचन स्थल पर भारी बदइंतजामी की वजह से यह हादसा हुआ है। हम दर्शन करने आए थे। बहुत भीड़ थी। जब भगदड़ मची तो मैं और मेरा बच्चा भी भीड़ के नीचे आ गए। घायल मां के साथ अस्पताल पहुंची एक युवती ने बताया कि सत्संग खत्म होने के बाद भगदड़ मची। हम लोग खेत की ओर से निकल रहे थे, तभी अचानक भीड़ ने धक्का-मुक्की शुरू कर दी, जिससे कई लोगों नीचे दब गए। हमारे साथ एक और शख्स थे। उनकी मौत हो गई है। सत्संग सुबह मंगलवार से शुरू हुआ था। भगदड़ को लेकर पहले ही एलआईयू ने प्रशासन को भीड़ को लेकर चेतावनी थी। इसके बाद भी कोई इंतजाम नहीं किया गया। एलआईयू बड़ी घटना होने का अंदेशा जता दिया था, लेकिन अफसर मौन साधे बैठे रहे और श्रद्धालुओं में भगदड़ मच गई।

## प्रशासन जिम्मेदार है: आयोजक

उधर, सत्संग पर आयोजन समिति से जुड़े महेश चंद्र ने कहा कि हमने जिला प्रशासन की अनुमति से कार्यक्रम कराया था। इसमें एक लाख से अधिक श्रद्धालु मौजूद थे। जब कार्यक्रम खत्म हुआ तब भगदड़ मच गई। यह हादसा प्रशासन की कमजोरी से हुआ है। कार्यक्रम खत्म होने के बाद कीचड़ में लोग एक के ऊपर एक गिरते रहे, कोई संभालने वाला नहीं था। मैं भंडारे का काम देख रहा था। हाथरस में ये कार्यक्रम 13 साल बाद हुआ है। हमारे पास 3 घंटे की परमिशन थी। 1.30 बजे कार्यक्रम खत्म होने के बाद घटना हुई। प्रशासन को अनिर्णित श्रद्धालुओं के आने की जानकारी दी गई थी। जहां इंतजाम किए गए थे, वहां बहुत भीड़ थी। 12 से साढ़े 12 हजार सेवार्थ थे। हमने पूरे इंतजाम किए थे। एंबुलेंस नहीं थी। कार्यक्रम खत्म हुआ तो लोग एक साथ भागने लगे, भगदड़ मची। बरसात के मौसम में कीचड़ की वजह से लोग एक-दूसरे पर गिरने लगे थे।

## 26 साल पहले सरकारी नौकरी छोड़ भोले बाबा बने साकार हरि

हाथरस में लोग जिस भोले बाबा के सत्संग में पहुंचे थे, वह पहले सरकारी नौकरी करते थे। भोले बाबा का असली नाम नारायण साकार हरि है। बताया जाता है कि वह एटा जिले की पटयाली तहसील के गांव बहादुर नगरी के रहने वाले हैं। उन्होंने 26 साल पहले सरकारी नौकरी छोड़ कर प्रवचन शुरू किया था। उन्होंने अपने प्रवचन में बताया था कि वे गुप्तचर ब्यूरो में नौकरी करते थे।

## सबने दुख जाताया



हाथरस हादसे श्रद्धालुओं की मृत्यु का समाचार हृदय विदारक है। मैं गहन शोक संवेदना व्यक्त करती हूँ तथा घायलों के शीघ्र स्वास्थ्य होने की कामना करती हूँ।  
- द्रौपदी मुर्मू, राष्ट्रपति



हाथरस में भगदड़ के बाद हुआ बहुत ही दुखद है। केंद्र के अधिकारी राज्य सरकार के संपर्क में हैं। मैं सबको भरोसा देता हूँ कि पीड़ितों की हरसंभव मदद सरकार की तरफ से जाएगी।  
-नरेंद्र मोदी, प्रधानमंत्री



हाथरस में कई श्रद्धालुओं की मृत्यु अत्यंत पीड़ादायक है। यह दुर्भाग्यपूर्ण है। इंडिया गठबंधन के कार्यकर्ताओं से अनुरोध है कि राहत और बचाव में अपना पूरा सहयोग प्रदान करें।  
-राहुल गांधी, नेता प्रतिपक्ष



हाथरस हादसे से मर्माहत हूँ। हमारी प्रार्थना है कि मरगें बुरा दिग्गंत आत्माओं को शांति प्रदान करें और सभी शहीदों को शीघ्र स्वास्थ्य लाभ मिले। यह घटना बहुत दुखद है।  
-हेमंत सोरेन, पूर्व सीएम झारखंड

## सर्फा

सोना (बिक्री) 67,400

चांदी (किलो) 93,000

## ट्रीफ खबरें

## नीट-पीजी परीक्षा अग्रस्त में होने की संभावना

नयी दिल्ली। नीट-पीजी 2024 अग्रस्त मध्य में होने की संभावना है। सूत्रों ने मंगलवार को यह जानकारी दी। मेडिकल कॉलेजों में पीजी में दाखिले के लिए इस प्रवेश परीक्षा की संशोधन विधि की घोषणा इस सप्ताह होने की उम्मीद है। गृह मंत्रालय में हुई बैठक में स्वास्थ्य मंत्रालय, एनबीईएमएस के साथ-साथ टीसीएस और साइबर प्रकोष्ठ के अधिकारियों ने नीट-पीजी की तैयारियों पर चर्चा की।

## छात्रों के टी-शर्ट और फटी जींस पहनने पर रोक

मुंबई। हिजाब पर प्रतिबंध लगाने के लिए चर्चा में रहे मुंबई के एक कॉलेज ने अब छात्रों के फटी जींस, टी-शर्ट, गरिमाहीन कपड़े और जर्सी या ऐसे कपड़े पहनने पर रोक लगा दी है जो धर्म या सांस्कृतिक अस्मानता को दर्शाते हैं।

## इस्तीफा नहीं दूंगा, विश्वास मत का सामना करूंगा

काठमांडू। नेपाल के सबसे बड़े दलों - नेपाली कांग्रेस और सीपीएन-यूएमएल - के बीच नयी गठबंधन सरकार बनाने के लिए सहमति बनने के बीच प्रधानमंत्री पुष्प कमल दाहाल प्रचंड ने पद से इस्तीफा नहीं देने का फैसला किया है।

## केजरीवाल फिर दायर करटेंगे जमानत याचिका

नयी दिल्ली। दिल्ली के सीएम अरविंद केजरीवाल कथित आबकारी घोटाले से जुड़े भ्रष्टाचार के मामले में जल्द ही नियमित जमानत के लिए याचिका दायर करेंगे, उनके वकील ने मंगलवार को दिल्ली उच्च न्यायालय को यह जानकारी दी।

## रणनीति के तहत हिंदुओं पर हमला : मोदी

लगातार न्यूज। नयी दिल्ली

पीएम नरेंद्र मोदी ने मंगलवार को राष्ट्रपति के अभिभाषण पर धन्यवाद प्रस्ताव का लोकसभा में जवाब दिया। राष्ट्रपति के अभिभाषण पर बोलते हुए पीएम मोदी ने कांग्रेस पर जमकर निशाना साधा। अपने भाषण के दौरान मोदी ने कहा कि यह लगातार तीसरी बार है, जब कांग्रेस पार्टी 100 का आंकड़ा नहीं पार कर सकी है। उन्होंने राहुल गांधी के हिंदू वाले बयान को लेकर भी पलटवार किया और सवाल पूछा कि इस देश के हिंदुओं के साथ ये है आपका व्यवहार?

उन्होंने कहा कि एक सोची समझी रणनीति के तहत हिंदुओं पर हमला किया जा रहा है। पीएम मोदी ने कहा कि इन लोगों का झूठ हमारे देश के नागरिकों की विवेकबुद्धि पर आर्श का व्यक्त करता है। इनका झूठ देश के सामान्य विवेक बुद्धि पर एक तमाचा मारने की निरलज्ज हरकत है। ये हरकतें देश की 50वां वर्ष हैं। इमरजेंसी सिर्फ और सिर्फ सत्ता के लोभ के खातिर, तानाशाही मानसिकता के कारण देश पर थोपा गया तानाशाही शासन था।



## पीएम ने कांग्रेस पर साधा जम कर निशाना, राहुल को बताया विगड़ा बालक

## संसद में शुरू हुई झूठ पर करेंगे कठोर कार्रवाई, ये हरकतें बर्दाश्त नहीं

कांग्रेस क्रूरता की सभी हदें पार कर गईं। उसने अपने ही देशवासियों पर क्रूरता का पंजा फैलाया था। और देश के ताने-बाने के छिन्न-विछिन्न करने का पाप किया। सरकारों को गिराना, मीडिया को दबाना, हर कारनामों संविधान की भावना के खिलाफ, संविधान की धाराओं के खिलाफ, संविधान के एक-एक शब्द और खिलाफ थी। पीएम मोदी ने कहा कि ये वो लोग हैं जिन्होंने प्रारंभ से देश के दिलतों के साथ, पिछड़ों के साथ घोर

## स्वामी विवेकानंद का दिया उदाहरण

उन्होंने कहा कि 131 साल पहले स्वामी विवेकानंद जी ने शिकागो में कहा था कि मुझे गर्व है कि मैं उस धर्म से आता हूँ, जिसने पूरी दुनिया को सहिष्णुता और वैश्विक स्वीकृति सिखाई है। 131 साल पहले हिंदू धर्म के लिए स्वामी विवेकानंद जी ने अमेरिका के शिकागो में दुनिया के दिग्गजों के सामने कहा था। हिंदू सभ्यता है, हिंदू अल्पत्व को लेकर जीने वाला समूह है। इसी कारण भारत का लोकतंत्र, भारत की इतनी विविधताएं आज उसी के कारण पनपी हैं और पनप रही हैं। गंभीर बात है कि आज हिंदुओं पर झूठा आरोप लगाने की साजिश हो रही है। गंभीर घृयंत्र हो रहा है। ये कहा गया हिंदू हिंसक होते हैं, ये हैं आपके संस्कार? ये हैं आपका चरित्र? ये हैं आपकी सोच? ये हैं आपकी नफरत? इस देश के हिंदुओं के साथ ये कारनामों? ये देश शताब्दियों तक इसे भूलने वाला नहीं है।

अन्याय किया है। इसी कारण से बाबा साहब अंबेडकर ने कांग्रेस की दलित विरोधी, पिछड़ा विरोधी मानसिकता के कारण नेहरू जी की कैबिनेट से इस्तीफा दिया था। उन्होंने पटौफाश किया था कि कैसे नेहरू जी ने दलितों-पिछड़ों के साथ अन्याय किया और बाबा साहब अंबेडकर ने कैबिनेट से इस्तीफा देते हुए जो कारण बताए थे, वो इनके चरित्र को दर्शाते हैं। ईश्वर का रूप दर्शन के लिए होता है।  
-शोष पेज 11 पर

## बड़ी पहल 33,44,247 लाभुकों को मिलेगा सीएम अबुआ स्वास्थ्य सुरक्षा योजना का लाभ

## राज्य सरकार करेगी 141 करोड़ रुपए अतिरिक्त व्यय

रवि भारती। रांची

राज्य में मुख्यमंत्री अबुआ स्वास्थ्य सुरक्षा योजना का लाभ 33,44,247 लाभुकों को मिलेगा। यह योजना आयुष्मान भारत मुख्यमंत्री जन आरोग्य योजना के अंतर्गत है।

अबुआ स्वास्थ्य सुरक्षा योजना के रूप में लागू होगी। पिछली कैबिनेट में इसकी योजना की स्वीकृति मिल चुकी है। मंगलवार को इसका संकल्प जारी किया गया। इस योजना में गुलाबी, पीला एवं हरा राशन कार्डधारी परिवार जो राष्ट्रीय खाद्य सुरक्षा अधिनियम एवं झारखंड राज्य खाद्य सुरक्षा अधिनियम के अंतर्गत वर्तमान में

## शुभम संदेश

## खास

आच्छादित हैं एवं बाद में जोड़े जाएंगे, उनको भी योजना का लाभ दिया जाएगा। मुख्यमंत्री अबुआ स्वास्थ्य सुरक्षा योजना के अंतर्गत भी स्वास्थ्य बीमा लाभ की अधिसूचीमा 15 लाख रुपए प्रति वर्ष प्रति परिवार किया जाना प्रस्तावित है। इसमें एक लाख रुपए तक की स्वास्थ्य बीमा का व्यय चयनित बीमा कंपनी द्वारा तथा उससे ऊपर 15 लाख रुपए तक की राशि का वहन ट्रस्ट मोड में राज्य निधि से किया जाएगा। इस संबंध में चयनित बीमा कंपनी से वर्तमान दर पर सहमति प्राप्त करते हुए झारखंड राज्य आरोग्य सोसाइटी द्वारा एमओयू किया जाएगा। मुख्यमंत्री अबुआ स्वास्थ्य सुरक्षा योजना में मुख्यमंत्री गंभीर बीमारी उपचार योजना में निहित सभी 21 रोगों को भी सम्मिलित किया जाएगा। आयुष्मान भारत मुख्यमंत्री जन आरोग्य योजना एवं मुख्यमंत्री गंभीर बीमारी उपचार योजना के अंतर्गत सूचीबद्ध सभी अस्पताल इस

## 21 रोगों में 15 लाख तक का होगा मुफ्त इलाज

## योजना के संवादन के लिए पोर्टल का होगा निर्माण

कैबिनेट से मिल चुकी है स्वीकृति, संकल्प पत्र जारी

योजना में स्वतः सम्मिलित माने जाएंगे।

**लाभुकों को उपलब्ध कराया जाएगा पीवीसी कार्ड** : कालांतर में मुख्यमंत्री अबुआ स्वास्थ्य सुरक्षा योजना के अंतर्गत अस्पतालों से एमओयू हस्ताक्षरित किया जाएगा। मुख्यमंत्री अबुआ स्वास्थ्य सुरक्षा योजना के अंतर्गत संचालन हेतु राज्य स्तर पर पोर्टल का निर्माण किया जाएगा, जिसमें राशन कार्डधारी परिवार (गुलाबी, पीला एवं हरा राशन कार्ड) के किसी एक व्यक्ति के आधार कार्ड एवं राशन कार्ड की सीडिंग एवं मिलान हो जाने के उपरांत राशन कार्ड में अंकित परिवार के अन्य सभी सदस्यों की विवरणी दर्ज की जा सकेगी। उक्त के आधार पर परिवार के सदस्यों को मुख्यमंत्री अबुआ स्वास्थ्य सुरक्षा योजना का पीवीसी कार्ड उपलब्ध कराया जाएगा।  
-शोष पेज 11 पर

## पीएम को लिखा पत्र

## आज सदन में नीट पर चर्चा हो: राहुल

नयी दिल्ली। लोकसभा में विपक्ष के नेता राहुल गांधी ने पीएम नरेंद्र मोदी को पत्र लिखकर सरकार से बुधवार को लोकसभा में नीट मुद्दे पर बहस करने का अनुरोध किया है। राहुल गांधी ने अपने पत्र में लिखा है कि मंरा मानना है कि छात्रों के हित में नीट मुद्दे पर बहस का नेतृत्व करना उचित होगा।

कांग्रेस नेता ने पत्र में लिखा है कि हमारा उद्देश्य 24 लाख नीट लोगों के हित में रचनात्मक रूप से जुड़ना है, जो जबकि हकदार हैं। मेरा मानना है कि यह उचित होगा कि आज इस बहस का नेतृत्व करें। आशा है कि यह पत्र मिलने तक आप सकारात्मक होंगे।

मैं नीट मुद्दे पर संसद में बहस का अनुरोध करने के लिए लिख रहा हूँ, जैसा कि आप जानते हैं, 28 जून को दोनों सदन में इस मुद्दे पर बहस के विपक्ष के अनुरोध को अस्वीकार कर दिया गया था। विपक्ष ने इस मुद्दे पर दोबारा चर्चा कराने का अनुरोध किया था। माननीय लोकसभा अध्यक्ष ने विपक्ष को आश्वासन दिया था कि वह इस मुद्दे पर सरकार से चर्चा करेंगे।

## कंपनी के अंदर भी लौह अयस्क-कोयले में मिलावट का गोरखधंधा



मिलावट के लिए रखा सामग्री।

दिलीप कुमार। चांडिल

सरायकेला जिले के चौका और चांडिल थाना क्षेत्र में लौह अयस्क और कोयला से संबंधित कई औद्योगिक प्रतिष्ठान हैं। यहां आए दिन लौह अयस्क और कोयला लदे बड़े-बड़े वाहनों का काफिला देखने को मिलता है। जाहिर है कि लौह अयस्क और कोयले से जुड़े कुछ कारोबार भी क्षेत्र में चलते हैं। इनमें कुछ गैरकानूनी भी होंगे। कई बार तो इन दोनों खनिजों का अवैध कारोबार बड़ी-बड़ी चहारदीवारी के अंदर किए जाने का खुलासा भी हुआ है। वहीं कई स्थानों में तिरपाल लगाकर भी गोरखधंधा किया जा रहा है। कई बार तो लौह अयस्क में मिलावट कर उसका ग्रेड घटाने का काम चौका क्षेत्र में स्थापित एक कंपनी के अंदर भी करने की जानकारी मिलती है। चालू कंपनी के अंदर मिलावट का काम चले तो इस पर किसी प्रकार का रोकटोक नहीं होता है और लाखों के वारे-न्यारे हो जाते हैं।

**हो चुका खुलासा** : चांडिल अनुमंडल क्षेत्र में इन दिनों मिलावट का गोरखधंधा जोरों पर चल रहा है। यहां कोयला व लौह अयस्क में मिलावट कर लाखों रुपये की हेराफेरी की जाती है। वहीं लौह अयस्क और कोयला का ग्रेड भी घटाया जाता है। बीते मई माह में एक ट्रक चालक द्वारा इसका खुलासा भी किया गया था। पृष्ठताछ के दौरान ट्रक चालक ने बताया था कि किस प्रकार अच्छे ग्रेड के लौह अयस्क में मिलावट कर उसे खराब ग्रेड का किया जाता है। इसके बाद पुलिस का आदेश संबंधित कंपनी के अधिकारी ने चौका

## एसडीओ ने भी जल किया था लौह आयस्क

समुचा क्षेत्र ऐसा गोरखधंधा करने वालों का हब बन गया है। चांडिल के एसडीओ ने बीते दिनों नीमडीह थाना क्षेत्र के आदरडीह में रेड कर बड़ी मात्रा में लौह अयस्क का अवैध भंडारण जप्त किया था। नीमडीह में लौह अयस्क और कोयले में मिलावट का काम जोरों पर चलने की सूचना एसडीओ को मिली थी। इसके बाद कार्रवाई की गई थी। कंपनी प्रबंधन माईस से अच्छे ग्रेड का कोयला और लौह अयस्क मंगाते हैं, लेकिन माईस से आने के दौरान खराब ग्रेड या उससे मिलती-जुलती सामग्री मिलाकर लौह अयस्क और कोयला का ग्रेड कम कर दिया जाता है। इस गोरखधंधे में लाखों का कारोबार हो जाता है। वहीं इस कारोबार पर नाममात्र की कार्रवाई कर स्थानीय पुलिस-प्रशासन आलस ज्वलें दिखाना चाहती है।

में चहारदीवारी के अंदर कारोबार स्थल पर धावा बोला था। चौका में मिलावट करने वाले स्थान पर जगह-जगह कम मिलावट किए जाने वाली सामग्री का ढेर लगा था। जांच के दौरान पुलिस और कंपनी के अधिकारियों ने ट्रक चालक की बातों को सही पाया था। बताया गया कि कांड स्थित एक कंपनी में लौह अयस्क ग्रेड कम पाये जाने के बाद कंपनी के अधिकारियों ने ट्रक चालक से पृष्ठताछ की थी।





**बढ़ी राजनीतिक सरगामी** ▶ हेमंत के जेल से निकलने के बाद तेजी से बदल रहे हैं सत्ता पक्ष के राजनीतिक समीकरण, अटकलों का बाजार हुआ गर्म

## हेमंत मिले सीएम चंपाई से, गठबंधन विधायक दल की बैठक आज

कौशल आनंद। रांची। पूर्व मुख्यमंत्री हेमंत सोरेन जमानत मिलने के बाद सक्रिय हैं। गठबंधन दल के नेताओं से मिले रहे हैं। इसी बीच हेमंत सोरेन मंगलवार को मुख्यमंत्री चंपाई सोरेन से उनके मोरहाबादी स्थित आवास पर मिले। वहीं तीन जुलाई को इंडिया गठबंधन के विधायक दल की बैठक बुलायी गयी है। यह बैठक किसने बुलायी है, इसका खुलासा अब तक नहीं हो पाया है। बैठक काके रोड स्थित मुख्यमंत्री आवास पर सुबह 11 बजे से होगी। इसकी सूचना गठबंधन दल के तमाम विधायकों को दे दी गयी है। इसी बीच आज के दिनों में होने वाले कई अहम कार्य भी स्थगित कर दिए हैं। इन वजहों से तरह-तरह की अटकलें लगायी जा रही हैं।

### तय माना जा रहा संभावित मंत्रिमंडल विस्तार टल गया

27 से 30 जून के बीच चंपाई सोरेन सरकार का मंत्रिमंडल विस्तार तय माना जा रहा था। जामुमो कोटा से 12वें मंत्री पद के लिए नाम भी तय कर लिया गया था। कांग्रेस कोटे से भी आलमगीर आलम के बदले डॉ इरफान अंसारी का नाम तय कर लिया गया था। बस केवल कांग्रेस नेतृत्व की तरफ से नामों का ऐलान होना बाकी था। इस बीच 28 जून को पूर्व मुख्यमंत्री हेमंत सोरेन को जमानत मिल गयी और वे जेल से बाहर आ गए। इसके बाद संभावित मंत्रिमंडल विस्तार को टाल दिया गया। कांग्रेस ने अब तक नामों का ऐलान नहीं किया है। इसको लेकर तरह-तरह की अटकलें लगायी जा रही हैं।

### नियुक्ति पत्र वितरण और ब्यूरोक्रेट्स का तबादला टला

राज्य की चंपाई सरकार का तीन जुलाई को रांची के प्रभात तारा मैदान में 1500 प्लस टू शिक्षकों की नियुक्ति पत्र वितरण कार्यक्रम घोषित था। मुख्यमंत्री चंपाई सोरेन के हाथों शिक्षकों को नियुक्ति पत्र का वितरण किया जाना था। इसकी तैयारी शिक्षा विभाग जोर-शोर से कर रही थी। मगर अचानक से इस कार्यक्रम को भी स्थगित कर दिया गया। स्कूली शिक्षा एवं साक्षरता विभाग ने इसके पीछे अपरिहार्य कारण बताया है। इधर, भारी संख्या में ब्यूरोक्रेट्स के तबादले की सूची तैयार हो चुकी थी। जानकारी के अनुसार, राज्य के ब्यूरोक्रेट्स का तबादला भी फिलहाल रोक दिया गया गया है।

### हेमंत सोरेन और चंपाई सोरेन के बीच आधे घंटे तक हुई मंत्रणा

पूर्व सीएम हेमंत सोरेन मंगलवार को अचानक मुख्यमंत्री चंपाई सोरेन के मोरहाबादी स्थित आवास पहुंचे। दोनों के बीच बंद कमरे में करीब आधे घंटे तक मंत्रणा हुई। बातचीत किस मुहें पर हुई, इसका खुलासा नहीं हो पाया है। मगर राज्य के दो शीर्ष नेताओं के बीच बंद कमरे में हुई बैठक के बाद सियासी अटकलों का दौर शुरू हो गया है। अब सबकी निगाहें तीन जुलाई को होने वाली विधायक दल की बैठक पर टिक गयी हैं। इसमें खुद पूर्व सीएम हेमंत सोरेन और झारखंड कांग्रेस प्रभारी गुलाम अहमद मीर भी मौजूद रहेंगे। इसके बाद ही अटकलबाजी पर विराम लगने की उम्मीद है।

### बैठक के एजेंडे को लेकर विधायकों को दी गयी सूचना

तीन जुलाई को होनेवाली बैठक को लेकर विधायकों को जो सूचना भेजी गयी है, उसके अनुसार विधानसभा चुनाव की तैयारी, सीटों पर चर्चा, प्रत्याशियों पर रायशुमारी और चुनाव अभियान की रणनीति पर चर्चा की जाएगी। इसमें कहीं भी नेतृत्व परिवर्तन की बातें नहीं की गयी हैं। इससे पूर्व बीते दिवस खुद कांग्रेस की पूर्व राष्ट्रीय अध्यक्ष सोनिया गांधी ने हेमंत सोरेन को फोन करके उनसे बात की थी। हालांकि, सूचना के अनुसार सोनिया गांधी ने उनसे हालचाल को लेकर बात की। मगर, हेमंत सोरेन के जेल से निकलने के बाद इस टेलिफोनिक बातचीत को भी कई अटकलें लगायी जा रही हैं।



### सीएम चंपाई से मिलने के बाद हेमंत ने इंस्टाग्राम पर पोस्ट की कविता

चुन-चुन कर आगे बढ़ंगा मैं, तुम मुझको कब तक रौकोगे...

मुख्यमंत्री चंपाई सोरेन से मिलने के बाद हेमंत सोरेन अपने इंस्टाग्राम हैंडल पर एक फोटो और मैसेज कविता के तौर पर पोस्ट किया है। उन्होंने हेलिकॉप्टर में उड़ान भरते हुए अपनी तस्वीर साझा की है। इसके साथ ही उन्होंने लिखा है -

“ इस जग में जितने जुल्म नहीं, उतने सहने की ताकत है। तानों के भी शोर में रह कर सच कहने की आदत है। मैं सागर से भी गहरा हूँ तुम कितने कंकड़ फेंकोगे।

चुन-चुन कर आगे बढ़ंगा मैं... तुम मुझको कब तक रौकोगे

तुम मुझको कब तक रौकोगे... ”



### हाथरस हादसे पर जताया शोक

हाथरस सत्संग के दौरान मची भागदड़ में कई लोगों की असाधारण मृत्यु एवं घायल होने का दुःखद समाचार मिला। मेरी संवेदनाएं शोक-संतपन परिजनों के साथ हैं। ईश्वर से दिवंगत आत्माओं की शांति एवं घायलों के शीघ्र स्वास्थ्य लाभ की प्रार्थना करता हूँ। - चंपाई सोरेन, सीएम झारखंड

हाथरस में आयोजित सत्संग कार्यक्रम के दौरान मची भागदड़ से जान-माल की क्षति अत्यंत शोकजनक है। मरांग बुरु से उनकी आत्मा को शांति प्रदान करने की कामना करती हूँ। साथ ही, इस हादसे में घायलों को शीघ्र स्वास्थ्य लाभ मिले एवं शोककुल परिवारों के प्रति मैं अपनी गहरी संवेदना व्यक्त करती हूँ। - कल्पना सोरेन, विधायक गांडेय

### ब्रीफ खबर

**हत्याओं की बेल पर चार सप्ताह बाद अंतिम सुनवाई**  
रांची। धनबाद के दिवंगत जज उत्तम आनंद हत्याकांड के दोषियों लखन वर्मा और राहुल वर्मा को क्रिमिनल अपील पर झारखंड हाईकोर्ट में चार सप्ताह बाद अंतिम सुनवाई होगी। मंगलवार को हाईकोर्ट के न्यायाधीश अम्बुज नाथ और रत्नाकर भंगरा की डबल बेंच में दोनों दोषियों की याचिका पर सुनवाई हुई। दरअसल धनबाद के जिला एवं सत्र न्यायाधीश प्रथम उत्तम आनंद की हत्या मामले में धनबाद सीबीआई की स्पेशल कोर्ट ने 22 जुलाई आठो चालक लखन वर्मा और उसके सहयोगी राहुल को को आजीवन कारावास को सजा सुनाई है।

## निगम की सफाई व्यवस्था तार-तार : घरों, दुकानों में घुसा पानी, चलना मुहाल

# बारिश से सड़कें पानी-पानी

संवाददाता। रांची

झमाझम हुई बारिश से मंगलवार को मुख्य मार्गों समेत गली-मोहल्लों की सड़कें जलमग्न हो गईं। जगह-जगह नाली के पानी की धारा सड़कों पर बह चली और लोगों का चलना मुहाल हो गया। शहर की बिगड़ी सुरत ने नगर निगम की सफाई व्यवस्था को तार-तार कर दिया। मेन रोड उर्दू लाइब्रेरी के सामने कई दुकानों में पानी भर गया। लोग दुकान में भरे पानी को बाहर निकालने में लगे रहे। डेली मार्केट फल मंडी में भी पानी भर गया। खरीदारी के लिए गये लोग दुकानों में दुबक कर पानी से बचते रहे। वहीं दुकानदार पानी बाहर निकालने में लगे रहे। मेन रोड में तसलीम महल के आगे आर अली बिल्डिंग की कई दुकानों में भी नाली का पानी भर गया। दुकानदार बाल्टी व डब्बे से पानी निकालने में लगे रहे।

**जल जमाव से परेशानी बढ़ी :** किशोरगंज, पुरानी रांची, रातू रोड, गाड़ीखाना, अपर बाजार, रांची एक्सप्रेस गली, सेवा सदन पथ, लेक रोड, मेन रोड, अल्बर्ट एक्का चौक, न्यू डेली मार्केट, मेन रोड उर्दू लाइब्रेरी, अंजुमन प्लाजा के पास, लोहरा कोचा, लालपुर चौक, थडपखना, हिंदपीढ़ी, खेत मुहल्ला, नेजाम नगर, डॉ फतेउल्लाह रोड, कबला चौक, चूटिया, करम टोली, कोकर, बरियातु, मोरहाबादी, कांटा टोली, अरगोड़ा, पुंदाग, नया सराय, दीपा टोली, आजाद बस्ती, गुदड़ी, बहू बाजार, डंगरा टोली, ट्रेकर स्टैंड, जयपाल सिंह रोड, बूटी मोड़, हरम बाजार, हरम कॉलोनी आदि इलाकों में जल जमाव से लोगों को परेशानी हुई।



बारिश के बाद सर्जना चौक के पास जलमग्न सड़क।

### आज रांची समेत 14 जिलों में भारी बारिश की संभावना

#### मौसम अलर्ट

रांची। राज्य भर के अलग-अलग जिलों में मंगलवार को हल्के से मध्यम दर्जे की बारिश दर्ज की गयी। मौसम विभाग के अनुसार, तीन जुलाई को राज्य के उत्तर पूर्वी और निकटवर्ती मध्य भागों में भारी बारिश हो सकती है। इसमें रांची, रामगढ़, हजारीबाग, खूंटी, गुमला, बोकारो, देवघर, धनबाद, दुमका, गिरिडीह, गोड्डा, जामताड़ा, पाकुड़ जिले में भारी बारिश की संभावना है। इस दौरान चक्रवात होने की भी आशंका है। इसको लेकर मौसम विज्ञान केंद्र ने येलो अलर्ट जारी किया है। वहीं, चार से छह जूलाई तक राज्य के अधिकांश हिस्से में हल्के से मध्यम दर्जे की बारिश होगी। हालांकि, 10 जुलाई तक राज्य में मानसून के सक्रिय रहने की जानकारी दी गयी है।

### बारिश शुरू, बिजली गुल

रांची। राजधानी रांची में मंगलवार को झमाझम बारिश के बाद लोगों को दो महीने के भीषण गर्मी से राहत तो मिली, पर मुसीबतें भी उठानी पड़ रही हैं। बारिश के कारण लोकल फॉल्ट के चलते कई क्षेत्रों में बत्ती गुल रही। कई मोहल्लों में ट्रांसफार्मर का फ्यूज उड़ने व बारिश के दौरान ट्रांसफार्मर का फ्यूज दुरुस्त नहीं होने के कारण लंबी अवधि के लिए बाधित बिजली से जूझना होना पड़ा। मणि टोला, फिरदौस नगर में दोपहर के समय करीब डेढ़ घंटे बिजली गुल रही। कडरू के सरना टोली में उपभोक्ताओं ने दो घंटे, सेल सिटी में दो से तीन घंटे बिजली गुल होने की शिकायत दर्ज कराई। इंदपुरी में सुबह सात बजे से दोपहर डेढ़ बजे तक बिजली गायब रही। न्यू मधुकम फीडर से भी शाम को एक घंटे से अधिक समय तक बिजली नहीं रही। इसके अलावा शाम में छिटपुट रूप से बिजली के आने जाने का सिलसिला जारी रह, जो देर शाम तक जारी रहा।

### सरकार सत्ता के नशे में चूर, जनता के दर्द से कोई मतलब नहीं: आजसू



भ्रष्टाचार के खिलाफ हल्ला बोल करते आजसू पार्टी के नेता व कार्यकर्ता।

संवाददाता। रांची

हल्ला बोल कार्यक्रम के छठे दिन मंगलवार को आजसू पार्टी के कार्यकर्ताओं ने राज्य में व्याप्त भ्रष्टाचार और प्रशासनिक उदासीनता के खिलाफ विभिन्न प्रखंड और नगर इकाई कार्यालयों में ज्ञापन सौंपा। आजसू के कार्यकर्ताओं ने कहा कि सत्ता के नशे में चूर राज्य सरकार को जनता के दुःख दर्द से कोई लेना देना नहीं है। सरकार जनता की सेवा करने की जगह भ्रष्टाचार को बढ़ावा और भ्रष्टाचारियों को संरक्षण देने में व्यस्त है। इनकी सभी घोषणाएं केवल सरकारी दस्तावेजों, अखबारों और

खुशियों में लगे विज्ञापनों तक ही सीमित है। धरातल की सच्चाई से सरकार का कोई वास्ता नहीं है। गरीबों, शोषितों व वंचितों के आंखों से निकले हर एक आंसू का जवाब सरकार को देना होगा। पार्टी पदाधिकारियों द्वारा रामगढ़ जिले के पतरातू, हजारीबाग के सदर, चुरचू और केरेंडारी, बोकारो जिला के पेटरवार, सरायकेला खरसावा जिला के ईचागढ़, जामताड़ा के नाला, साहिबगंज जिला के पतना और बरहरवा, पलामू के सतबरवा, गढ़वा के गढ़वा प्रखंड और देवघर नगर आयुक्त कार्यालय में व्याप्त भ्रष्टाचार के खिलाफ पार्टी पदाधिकारियों द्वारा ज्ञापन सौंपा गया।

### झारखंड हाईकोर्ट की सख्त टिप्पणी

## जहां खुलेआम हो रही मांस बिक्री वहां के थानेदार पर कार्रवाई करें

संवाददाता। रांची

श्यामानंद पांडेय द्वारा दायर की गयी अनिष्ट याचिका पर मंगलवार को झारखंड हाईकोर्ट के न्यायाधीश जस्टिस सुजीत नारायण प्रसाद और जस्टिस अरुण कुमार राय की खंडपीठ ने सुनवाई की। रांची नगर निगम को निर्देश दिया गया है कि खुले में मांस की बिक्री न हो, यह सुनिश्चित करें। अदालत ने रांची पुलिस को भी निर्देश दिया है कि जिस

थाना क्षेत्र में खुले में मांस की बिक्री हो रही है, उस थाना क्षेत्र के पदाधिकारी के खिलाफ कार्रवाई करें। मंगलवार को अदालत ने मौखिक रूप से यह निर्देश दिया है कि नगर निगम चिकन और मीट की दुकानों का निरीक्षण कर यह देखें कि वह लाइसेंस की शर्तों का पालन कर रहे हैं या नहीं। अदालत अब इस मामले की अगली सुनवाई 16 जुलाई को करेगा। प्राथी की ओर से अधिवक्ता शुभम कटारुका ने बहस की।

### परेशानी पुंदाग पुल के पास सड़क पर बड़े-बड़े गड्ढे, पक्की नाली नहीं, सड़क पर बह रहा पानी

# नाली संकट का हल नहीं, तो विस चुनाव का बहिष्कार

रेहान अहमद। रांची

पुंदाग पुल के आगे की सड़क बंद से बदतर होती जा रही है। यह पुंदाग का मुख्य मार्ग है, लेकिन यहां पक्की नाली नहीं है। सड़क किनारे कच्ची नाली बनी हुई है, जिससे पानी ओवरफ्लो कर सड़क पर बहता रहता है। सड़क में कई जगह बड़े-बड़े गड्ढे बन गये हैं, जिसमें हमेशा पानी भरा रहता है। इस कारण दोपहिया वाहन चालक दुर्घटना का शिकार हो रहे हैं। पिछले चार माह से इस सड़क की यही हालत है। अगर थोड़ी सी भी बारिश हुई, तो इस सड़क पर चलना और मुहाल हो जाता है। मालूम हो कि पुंदाग क्षेत्र की आबादी करीब छह हजार की है। स्थानीय लोगों का कहना है नाली संकट का जल्द हल नहीं निकला, तो विधानसभा चुनाव में वोट का बहिष्कार करेंगे।



### सड़क पर बहता है पानी : मुस्ताक

मुस्ताक आलम ने कहा कि पुंदाग क्षेत्र में नाली कच्ची होने की वजह से पक्की नाली के निर्माण को लेकर कई बार नगर निगम को कहा गया, पर कोई ध्यान नहीं दिया गया।

### नाली की समस्या जल्द दूर हो : हक

हाजी अब्दुल हक ने कहा कि पुंदाग क्षेत्र में नाली की समस्या जटिल है। पक्की नाली नहीं होने के कारण सड़क पर नाली का गंदा पानी बहता रहता है। इसे जल्द दुरुस्त करने की जरूरत है।

### सड़क पर गड्ढे ही गड्ढे : रब्बानी

मो रब्बानी ने कहा कि पुंदाग पुल के पास सड़क की स्थिति बहुत खराब हो गई है। सड़क पर बड़े-बड़े गड्ढे हो गये हैं। हर दिन लोग चोटिल होते हैं। बरसात में परेशानी और अधिक बढ़ जाएगी।

### जल्द समाधान हो : मो अनवर

मो अनवर ने कहा कि नाली की कमी की वजह से क्षेत्र में गंदगी फैलती है। इस कारण लोगों को बहुत परेशानी होती है। सड़क और नाली की समस्या का जल्द से जल्द समाधान होना चाहिए।

### निगम ने इस साल शहर में जलापूर्ति के लिए सरफेस वॉटर का किया इस्तेमाल

## 48 मिलियन लीटर ग्राउंड वाटर बचाया

आकर्ष अनिकेता। रांची

नगर निगम ने इस वर्ष एक अनेखी पहल की। नगर प्रशासक अमित कुमार को पहल पर इस साल गर्मी के मौसम में वाटर टैंकर से जलापूर्ति के लिए ग्राउंड वाटर का इस्तेमाल नहीं किया गया और भूगर्भ जल दोहन होने से बचाया गया है। निगम की इस पहल से मार्च से लेकर जून तक लगभग चार महीनों में निगम ने 48 मिलियन लीटर ग्राउंड वाटर का दोहन होने से बचाया है। इस वर्ष निगम ने ड्राई जॉन को चिह्नित कर कुल 75 टैंकरों को मदद से शहर में जलापूर्ति की है। बता दें कि शहर में पानी की कमी को देखते हुए निगम फरवरी से जुलाई तक शहर के ड्राई जॉन को चिह्नित कर टैंकर के माध्यम से जलापूर्ति करता है। निगम



अपने नागरिकों से लगातार अपील कर रहा है कि अपने-अपने घरों में रैन वॉटर हार्वैस्टिंग यूनिट लगाएं और और बारिश के पानी से ग्राउंड वॉटर को पुनः भरने का काम करें।

**सरफेस वाटर ट्रीट कर की जा रही है जलापूर्ति :** इस वर्ष ग्राउंड वॉटर की जगह सरफेस वॉटर स्रोत का उपयोग किया गया है। वर्तमान में कुल छह स्थानों से सरफेस वॉटर को ट्रीट कर शहर में जलापूर्ति की जा रही है। इनमें कांके डैम, लटमा, कांटाटोली, सिमलिया यूजीआर 1, आटीबीपी यूजीआर 2 और सिरम टोली के सरफेस वॉटर स्रोत का उपयोग किया जा रहा है।







# 10वीं व 12वीं में 70% से अधिक अंक लाने वाले छात्रों को किया गया पुरस्कृत, पासवा ने 20,000 से अधिक बच्चों को सम्मानित किया

डॉ रामेश्वर उरांव ने किया सम्मान समारोह का उद्घाटन  
निजी विद्यालयों के प्रचार्य व 2500 शिक्षाविदों भी पुरस्कृत



संवाददाता। रांची  
पब्लिक स्कूल्स एंड चिल्ड्रेन वेलफेयर एसोसिएशन (पासवा) ने राष्ट्रीय अध्यक्ष आलोक कुमार दुबे के नेतृत्व में खेलगांव में मंगलवार को 20,000 से अधिक बच्चों को सम्मानित कर इतिहास रचा।  
राज्य के विभिन्न जिलों के छात्रों को 10वीं व 12वीं की परीक्षा में 70 प्रतिशत से अधिक अंक लाने के लिए सर्टिफिकेट व मेडल देकर पुरस्कृत किया गया। सम्मान समारोह के लिए छात्रों का ऑन स्पॉट रजिस्ट्रेशन

खेलगांव में पासवा द्वारा कार्यक्रम में छात्रों को संबोधित करते वित्त मंत्री व पासवा के राष्ट्रीय अध्यक्ष आलोक दुबे।  
सुबह 7:30 से लेकर 9:30 तक किया गया। ऑन स्पॉट रजिस्ट्रेशन के लिए कुल 29 से अधिक काउंटर बनाए गए थे। इसके बाद सुबह 10 बजे से बच्चों को पुरस्कार देने का सिलसिला शुरू हुआ, जो दोपहर चार बजे तक चला। वित्त मंत्री डॉ रामेश्वर

उरांव ने पासवा के पदाधिकारी आलोक कुमार दुबे, लाल किशोर नाथ शाहदेव, डॉ राजेश गुप्ता छोट्ट, फलक फातिमा, राजेश पिल्लई, एम मल्हार, जेनी, एचचन तिवारी, रेखा नायडू, सुखनाथ महतो, ममता देवी, डॉ सुषमा करकेट्टा, रूपेश कुमार, रशीद अंसारी, मनोज कुमार भट्ट, संजय प्रसाद की उपस्थिति में दीप प्रज्वलित कर कार्यक्रम का उद्घाटन किया। आयोजन में सभी बच्चों को पुरस्कृत करने के साथ-साथ उनके लिए निःशुल्क भोजन की भी व्यवस्था की गई थी।

## वर्तमान स्थिति में सिर्फ और सिर्फ स्कूली शिक्षा पर ध्यान देने की जरूरत : डॉ रामेश्वर उरांव

वित्त मंत्री डॉ रामेश्वर उरांव ने कार्यक्रम में मौजूद अभिभावकों को सलाह देते हुए कहा कि वर्तमान स्थिति में सिर्फ और सिर्फ स्कूली शिक्षा पर ध्यान देने की आवश्यकता है। यह दुर्भाग्यपूर्ण स्थिति है कि बच्चे मैट्रिक के बाद और यहां तक कि कुछ बच्चे तो मैट्रिक के पहले ही मेडिकल और इंजीनियरिंग की तैयारी के नाम पर कोचिंग के जाल में फंसते जा रहे हैं। वास्तविकता में वह एक व्यावसायिक जाल में फंस रहे हैं। सरकार भी इस

## एसएससी पीजीटी में हुई धांधली का मामला सीबीआई जांच हो, दोषियों को सख्त सजा मिले : शशांक राज

संवाददाता। रांची  
जेएसएससी पीजीटी प्रतियोगिता परीक्षा में हुई धांधली के विरोध भारतीय जनता युवा मोर्चा रांची के द्वारा मंगलवार को शहीद चौक से मशाल जुलूस निकाला गया। जिसमें बड़ी संख्या में युवाओं ने राज्य सरकार से जेएसएससी पीजीटी परीक्षा को सीबीआई से जांच कराने और दोषियों को सख्त से सख्त कार्रवाई करने की मांग की है। जुलूस में प्रदेश अध्यक्ष भाजपा युवा मोर्चा शशांक राज ने कहा झारखंड में लगातार प्रतियोगिता परीक्षा में धांधली हो रही है, जेएसएससी पीजीटी में भी बड़े पैमाने पर धांधली की गई और युवाओं के भविष्य के साथ खिलवाड़ करते हुए सीटी को बेचने का उसको सेट करने का काम किया गया। मौके पर रांची महानगर



युवा मोर्चा अध्यक्ष रोहित नारायण सिंह ने कहा की राज्य का युवा पिछले पांच सालों से अपने आपको ठगा और असहाय महसूस कर रहा है। जुलूस में रमेश सिंह, पवन, संजय, रिद्धि राज, विवेकानंद जयसवाल, सतीश सिंह, रोहित सिंह, अंकित सिंह, उज्ज्वल मिश्रा, रौनक सिंह राजपूत, सनी सिंह, ऋषि कक्कड़, अश्विन सिंह शेठ्टी, देवराज सिंह, विक्रान्त तिवारी, बबन बैठा, सुमन सोरव, राहुल, प्रदीप सिंह, सोनू राज सहित बड़ी संख्या में युवाओं ने भाग लिया।

शुभम संदेश अखबार को स्थापना दिवस के सुअवसर पर रंभा शैक्षणिक संस्थान समूह की ओर से शुभकामनाएं

# ADMISSION OPEN

**RAMBHA COLLEGE OF NURSING**  
AFFILIATED TO JNRC RANCHI, INC NEW DELHI AND KOLHAN UNIVERSITY CHAIBASA  
**B.SC.NURSING GNM | ANM**

**RAMBHA COLLEGE**  
AFFILIATED TO KOLHAN UNIVERSITY, CHAIBASA  
**BA | B.COM BBA | BCA | B.SC.IT**

**RAMBHA COLLEGE OF EDUCATION**  
AFFILIATED TO KOLHAN UNIVERSITY, CHAIBASA & JAC RANCHI, RECOGNISED BY NCTE NEW DELHI  
**B.ED | D.EL.ED**

**RAMBHA COLLEGE OF PHARMACY**  
AFFILIATED TO JPC RANCHI & RECOGNISED BY PHARMACY COUNCIL OF INDIA, NEW DELHI  
**D.PHARM**

UPTO 75% JOB ASSISTANCE SCHOLARSHIP FOR SC, ST AND OBC CANDIDATES EASY EMI AND EDUCATION LOAN FACILITY HOSTEL AND TRANSPORT FACILITY

9102999123

CAMPUS @ GITILATA, TATA HATA MAIN ROAD, JAMSHEDPUR

**राम बचन चैयरमैन**  
(रंभा शैक्षणिक संस्थान समूह)

हिन्दी दैनिक शुभम संदेश अखबार की स्थापना दिवस पर फेयर प्राइस शॉप डीलर्स एसोसिएशन की ओर से ढेर सारी शुभकामनाएं व बधाई

**मोहन साव** अध्यक्ष  
**प्रमोद गुप्ता** महासचिव  
**नागेश जायसवाल** कोषाध्यक्ष

## अवर निबंधन कार्यालय, परिवार की ओर से दैनिक शुभम संदेश अखबार के स्थापना दिवस की हार्दिक बधाई एवं शुभकामनाएं

# अवर निबंधन कार्यालय

### पूर्वी सिंहभूम, जमशेदपुर

हिंदी दैनिक शुभम संदेश के दूसरे स्थापना दिवस पर अखबार प्रबंधन व परिवार को हार्दिक बधाई व ढेर सारी शुभकामनाएं

**किशोर सावंत**  
समाजसेवी हजारीबाग

शुभम संदेश की स्थापना दिवस के शुभ अवसर पर समस्त जिला वासियों को हार्दिक अभिनंदन एवं शुभकामना

**अन्नदा कॉलेज हजारीबाग**  
निवेदक

समस्त जिला वासियों को डॉक्टर डे पर हार्दिक शुभकामना

निवेदक  
**डॉक्टर आर के रंजन**  
हजारीबाग

दैनिक अखबार शुभम संदेश के दूसरे स्थापना दिवस के मौके पर अखबार प्रबंधन व सुधी पाठकों को हार्दिक बधाई व शुभकामनाएं

**टाइगर जयराम महतो** केंद्रीय अध्यक्ष  
**सोनू कुमार पटेल** पलामू प्रमंडलीय संगठन मंत्री

हिंदी दैनिक शुभम संदेश अखबार के दूसरे स्थापना दिवस पर अखबार प्रबंधन एवं तमाम सुधी पाठकों को हार्दिक शुभकामनाएं

**श्रीमती राजकुमारी देवी**  
प्रखंड प्रमुख हुसैनाबाद, पलामू

हिंदी दैनिक शुभम संदेश अखबार के दूसरे स्थापना दिवस पर अखबार प्रबंधन एवं तमाम सुधी पाठकों को हार्दिक शुभकामनाएं

**छोटाराय मुर्मू**  
अध्यक्ष, संपूर्ण घाघीडीह विकास समिति, बागबेड़ा, जमशेदपुर

हिंदी दैनिक शुभम संदेश अखबार के दूसरे स्थापना दिवस पर अखबार प्रबंधन एवं तमाम सुधी पाठकों को हार्दिक शुभकामनाएं

क्षेत्र में उच्च शिक्षा का बेहतर ज्योत जलाने के लिए कृत संकल्प

निवेदक  
**कालीचरण सिंह** अध्यक्ष सह सांसद, चतरा  
**कृष्णा प्रसाद गुप्ता** एनजीओ अध्यक्ष  
**अंजू गुप्ता** सचिव

**प्रो प्रदीप कुमार तिवारी** प्राचार्य  
बनवारी साहु महाविद्यालय, लातेहार

समस्त जिला वासियों एवं वरिष्ठ डॉक्टरों को डॉक्टर डे पर हार्दिक बधाई एवं शुभकामना

निवेदक  
**डॉक्टर उत्कृष्ट**  
हजारीबाग

समस्त हजारीबाग वासियों को डॉक्टर डे पर हार्दिक शुभकामना

निवेदक  
**डॉक्टर मनिताष**  
हजारीबाग

हिंदी दैनिक शुभम संदेश के दूसरे स्थापना दिवस पर अखबार प्रबंधन व परिवार को हार्दिक बधाई व ढेर सारी शुभकामनाएं

**अनुराग जायसवाल** प्रदेश कोषाध्यक्ष, भाजपा युवा मोर्चा, झारखंड प्रदेश

हिंदी दैनिक शुभम संदेश अखबार के दूसरे स्थापना दिवस पर अखबार प्रबंधन एवं तमाम सुधी पाठकों को हार्दिक शुभकामनाएं

**न्यू वनांचल हॉस्पिटल 24 घंटे सेवा उपलब्ध जपला**

**डॉ. विनय कुमार**  
नबीनगर रोड नियर मुनि सिंह चौक, जपला, पलामू



# Her Story

टिप-टिप बारिश में...

## घर की सजावट



गर्मी से राहत के लिए बारिश का इंतजार हम शिद्वत से करते हैं.

बारिश की बूंदें तन-मन को तर करती हैं. पर यही बरसात जब कुछ दिन लगातार होती है तो कई बार घर का माहौल डल सा लगता है. ऐसे में मानसून के दौरान घर की सजावट में थोड़ी सी फेर बदल घर और यहां रहने वाले, दोनों को फ्रेश रखती है.

### डोर मैट बदलें

मानसून में घर के सारे पुराने डोर मैट को रिप्लेस करें. इस बात का ध्यान रखें कि मेन गेट पर ऐसा डोर मैट हो, जो जूट या रबड़ का हो. इससे बाहर से आने पर कीचड़ वाले जूते या चप्पल की गंदगी बाहर तक ही रहेगी और घर हमेशा फ्रेश दिखेगा.

### ताजे फूल और इंडोर प्लांट

मानसून में घर में इंडोर प्लांट लगाएं. साथ ही ताजे फूलों को सजावट में इस्तेमाल करें. इससे घर को एक फ्रेश लुक तो देगा ही, रूम की हवा भी ताजा रहेगी.

### परफ्यूम कैंडल

बारिश के मौसम में कई बार घर में गुमसाइन सी जो गंध होती है, उससे उबरने के लिए घर में प्रतिदिन शाम को कुछ खुशबू वाले कैंडल जलाएं. इससे घर में ताजगी का अहसास होगा.



### ब्राइट कलर का करें इस्तेमाल



बारिश के मौसम में घर में धूप-रोशनी की किल्लत सी हो जाती है. इससे घर के भीतर माहौल कुछ उदास-डल सा हो जाता है. ऐसे में पर्दे, कुशन, बेडशीट आदि के ब्राइट, रंगीन, खुशनुमा रंग का माहौल को बेहतर बनाएं.

### कीड़ों को इस तरह रखें दूर

बरसात के मौसम में कॉक्रोज, मक्खियां, दीमक, चींटी, फंगस आदि की समस्या बढ़ जाती है. इन दिनों कुछ लोग बरसात से पहले इसके लिए प्रोफेशनल मदद भी लेते हैं. अगर यह संभव नहीं हो तो भी इसके लिए आप नीम के पत्ते, कपूर, लौंग आदि की मदद ले सकते हैं.



### हल्के पर्दे



बरसात के मौसम में चूँकि धूप-रोशनी की जरा किल्लत सी हो जाती है, इसलिए इन दिनों पतले पर्दों का उपयोग बेहतर रहता है. कॉटन, वेलवेट के भारी भरकम पर्दे घर को अंधेरा ही नहीं बल्कि बासी गंधों वाला भी बनाते हैं.

### रेनकोट और अंब्रेला स्टैंड

बरसात में घर के बाहर शू रैक की तरह एक स्टैंड भी रखें जहां आप बाहर से आकर अपना रेनकोट और छाते हैंग कर सकें. यह छोटी सी कवायद आते-जाते बड़ी सहूलियत देगी.



## भविष्य संवारने की होड़ में गुम न हो जाए

माता-पिता के रूप में हम हमेशा बच्चे के भविष्य के बारे में सोचते हैं. उनका भविष्य बनाना-संवारना हमारे जीवन का स्वप्न और लक्ष्य होता है. लेकिन हम यह भूल जाते हैं कि बच्चे के लिए जो मायने रखता है वह उसका वर्तमान है. हर दिन, हर पल जो हम उनके साथ बिताते हैं, उनके लिए एक यादगार पल बन जाता है जिसे वे ताउम्र मन के किसी सुरक्षित कोने में संजोए रहते हैं, बाद के जीवन में भी उन्हें याद कर जीते हैं. बच्चे खुद को खास, वांछित और लाइ-प्यार महसूस करना पसंद करते हैं. जितना अधिक समय हम उनके साथ बिताते हैं, उन्हे उतना ही मूल्यवान महसूस होता है. आइए, कुछ ऐसे उपायों की करें चर्चा जिससे बच्चों के हिस्से और हक की ये खुशियां हम उन्हे दे सकें-

### जन्म के छोटे-छोटे अंदाज

जन्म मनाने के लिए एक-दूसरे के साथ क्वालिटी टाइम बिताना काफी होता है. एक दूसरे के साथ पैरेंट्स और बच्चे पसंदीदा खेल खेलें, समय गुजारें तो जश्न से कम अनुभव नहीं होता. बच्चे की छोटी-छोटी उपलब्धियों पर उनका पसंदीदा खाना बना कर उनके साथ खाना, कुछ नहीं तो उनके पसंद की खीर या केक ही घर में खुद बनाएं और साथ खाएं. सेलिब्रेशन के लिए कभी मौका मिले तो अपने आसपास किसी प्राकृतिक स्थल जैसे बाग-बगीचे, डैम आदि साथ जाएं और खुशनुमा समय गुजारें. बच्चों की छोटी-छोटी खुशियों, उनकी छोटी-छोटी उपलब्धियों को सेलिब्रेट करने से उनका आत्मविश्वास बढ़ता है. इससे वे खुद को खास महसूस करते हैं. और क्यों न महसूस कराएं उन्हे खास. उनका हमारी जिंदगी में आना हमारे लिए खास अहमियत रखता है. फिर वे हमारे लिए कितने महत्वपूर्ण हैं, हम उनकी कितनी परवाह करते हैं, औरों से कितने अलग हैं, यह पता कैसे चलेगा जब हम इसे दर्शाएंगे नहीं.

और इसे दर्शाने, या जश्न मनाने के लिए किसी भौतिक चीजों को शामिल करने की जगह अपना समय, प्यार और ध्यान उन्हे दें.

### बेहद कीमती ये पल

वर्किंग कपल की बात करें तो हम माता-पिता अपने करियर में इतने व्यस्त रहते हैं कि अपने बच्चे को सर्वश्रेष्ठ देने की कोशिश करते हैं. जीवन की इस थकाऊ मशकत में हम आमतौर पर उन छोटे-छोटे पलों को मिस कर देते हैं जो वास्तव में जश्न मनाने का कारण हो सकते हैं. हम यह भूल जाते हैं कि अगर हम कल बच्चे की यादों में रहना चाहते हैं, तो हमें आज उनके जीवन में होना चाहिए! सबसे बड़ी चुनौती यह है कि उनके जीवन में कैसे बने रहें, मेरा विश्वास करें यह एक चुनौती की तरह लगता है लेकिन समाधान बहुत सरल है. दिन में सिर्फ एक बार साथ में खाना, बच्चे को प्यार, देखभाल और सबसे महत्वपूर्ण रूप से सुरक्षित महसूस कराने का एक शानदार तरीका हो सकता है. कुछ अध्ययनों में भी बताया गया है कि अक्सर पारिवारिक डिनर से बच्चे को भावनात्मक और व्यवहार संबंधी समस्याएं कम होती हैं. भोजन पर गुणवत्तापूर्ण समय बिताना भी समग्र रूप से प्यार किए जाने की भावना को प्रभावित करता है. सबसे अच्छी बात? साथ में खाना खाते समय बच्चा नए-नए खाद्य पदार्थों को आजमाना सीखता है और स्वादों के साथ प्रयोग करने के लिए तैयार होता है. माता-पिता के रूप में हम अपने बच्चों के साथ बॉन्डिंग टाइम बना सकते हैं.

जाना या साथ में टेनिस या बैडमिंटन खेलना, या साथ में किसी मंदिर में जाना. इसे नियमित रूप से करें और मेरा विश्वास करें कि माता-पिता और बच्चे दोनों हर हफ्ते इस समय का इंतजार करेंगे. इस समय को बॉन्डिंग टाइम भी कहा जा सकता है. निश्चित रूप से दोनों एक-दूसरे के साथ साझा करने और देखभाल करने में सहज होंगे और धीरे-धीरे जीवन में बाद में यादों का निर्माण करेंगे.

### सोने से पहले की बातचीत

हर दिन के अंत में, सोने से पहले अपने बच्चे से बात करें, बिना जजमेंटल हुए. इससे बच्चे को ईमानदार होने में मदद मिलेगी और हमेशा सुरक्षित महसूस होगा कि चाहे कुछ भी हो जाए, मेरे माता-पिता बिना किसी सोच के मेरी बात सुनते हैं. तो आइए वर्तमान समय को उत्सव और तालियों के साथ भविष्य के लिए यादगार बनाएं. अपने लिए भी यादें बनाएं क्योंकि बच्चे अंततः जीवन में आगे बढ़ेंगे और हमारे पास केवल यादें ही रह जाएंगी.

कोई साझा खास साप्ताहिक गतिविधि  
माता-पिता और बच्चे के बीच बेहतर विश्वास और अनुकूलता बनाने में मदद करने के लिए कोई भी व्यक्ति साथ में कुछ गतिविधि करने की नियमित आदत डाल सकता है जो अंततः एक सेलिब्रेशन की तरह बन जाएगा. उदाहरण के लिए, हर शनिवार या रविवार की सुबह बच्चों के साथ कार में पसंदीदा गाना सुनते हुए लॉन्ग ड्राइव पर

### वाऊ हबी

## फ्लोरल शर्ट में कूल लुक

विककी कोशल की तरफ नजर डालें या कार्तिक आर्यन की ओर. इन दिनों अक्सर फ्लोरल शर्ट में उनका कूल अंदाज नजर आता है. अगर आपके हबी भी फ्लोरल शर्ट अपने वार्डरोब में शामिल कर रहे हैं, तो कुछ बातें जरूर ध्यान दें-



फ्लोरल शर्ट के साथ डेनिम कैरी करें. एसेसरीज में गले में चेन व हाथ में ब्रेसलेट परफेक्ट लुक देगा. शूज, स्नीकर्स, फ्लोर्टस या क्रॉक्स कुछ भी पहनेंगे, अच्छा लगेगा. बरमुंछा शॉर्ट्स के साथ फ्लोरल शर्ट को कैरी करें. ट्रिप, ट्रेवेलिंग के लिए परफेक्ट कॉम्बीनेशन है.

पेस्टल कलर के फ्लोरल शर्ट पहनने के साथ सॉलिड कलर के ट्राउजर कैरी करें. फुटवियर में ड्रेस के अकॉर्डिंग ब्लैक, ब्राउन, बेज, चेरी रेड, आर्मी ग्रीन कोई भी हो सकता है. दुबले-पतले लोग बड़े फ्लोरल डिजाइन के शर्ट पहन सकते हैं, थोड़ा मोटे या हेवी शरीर वाले लोग स्मॉल फ्लोरल शर्ट पहनें.

## फर्नीचर चकाचक



थोड़े से गुनगुने पानी में दो बूंद लिविंग डिश वाशिंग सोप मिला लें. इसमें सूती रुमाल भिगो कर फर्नीचर को साफ करें. फर्नीचर पर जमी धूल गर्द साफ हो जाएगी.

एक मग में बराबर मात्रा में ऑलिव ऑयल और व्हाइट विनेगर मिलाएं. इस लिविंग डिश में सूती कपड़े भिगो कर सोफे के हथिये पर लगे दाग को साफ करें. दाग धबे गायब हो जाएंगे.

फर्नीचर पर चाय का दाग पड़ गया हो तो बेकिंग पाउडर में जरा पानी मिला कर पेस्ट बनाएं और इसे दाग पर लगाएं फिर धो लें. सारे दाग धुल जाएंगे.

व्हाइट विनेगर मैल, ग्रीस, गंदगी काटने में बहुत असरकारक है.

### सनसेट आई मेकअप ट्रेंड

## तेरी आंखों में ढलता सूरज



इन दिनों सनसेट आई मेकअप लुक ट्रेंड में है. क्विटी पार्टी से फैशन शोज तक यही छाया है. इसमें महिलायें अपनी आंखों पर चमकीले रंगों वाले आई शैडो लगाकर सूर्यास्त जैसा लुक पाने का प्रयास करती हैं. आप इस लुक को अपनी पसंद के रंगों के चुनाव के आधार पर बोल्ट या सिंपल बना सकती हैं.

सनसेट आई मेकअप के लिए पहले पलकों पर एक मुलायम बेस बनाना जरूरी है. प्राइमर लगाएं. इससे आंखों पर एक परत बन जाती है. अब आंखों के ऊपर कंसीयर लगाकर उसे पाउडर से सेट करें. इसके बाद भूरा रंग लेकर आंखों की शेप बनाएं. ऑरेंज और पिंक आईशैडो आंखों के आउटर कॉनर से शुरू कर अंदर की तरफ मिलाएं. अंदर की तरफ हल्के रंग लगाएं. पीच, पीला, हल्का नारंगी या हल्का गुलाबी रंग लगा सकती हैं. सनसेट लुक के लिए गुलाबी और नारंगी रंग का यूज करें.

चमकीले नारंगी रंग का आईशैडो पलक के बाहरी तरफ और बीच में गुलाबी रंग यूज करें.

हाइलाइटर का इस्तेमाल करें. हाइलाइटर या फिर ग्लिटर आईशैडो का इस्तेमाल करें. होलोग्राफिक मेकअप का टच भी दिया जा सकता है. अपने सनसेट लुक को पूरा करने के लिए अपनी ऊपरी पलकों की रेखा पर काले या भूरे रंग का विंगड आईलाइनर लगाएं. अंत में, अपनी पलकों को लंबा और घना बनाने के लिए मस्कारा भी इस्तेमाल करें.



कमलजीत कौर  
ब्यूटी एक्सपर्ट



रानी प्रसाद  
पाक कला विशेषज्ञ

## चटरखारा

### मूंगलेट पिज्जा



ये चाहिए पीले मूंग की दाल एक कप, चावल एक चौथाई कप, नमक स्वाद अनुसार, हल्दी आधा छोटा चम्मच, हरी मिर्च - दो, अदरक का टुकड़ा - एक इंच.

बच्चे पिज्जा-बर्गर पर कुछ अधिक ही दिल लगाते हैं. ये स्वास्थ्य के लिए बहुत बेहतर नहीं होता. इसलिए कुकरी एक्सपर्ट रानी प्रसाद कुछ हेल्दी अंदाज में पिज्जा लेकर आई हैं. साथ में एक मिठाई भी.

पिज्जा के टॉपिंग का सामान टुकड़ों में कटा एक प्याज, टुकड़ों में कटी एक शिमला मिर्च, एक गाजर (चिसा हुआ), एक कप मोजेरिला चीज, पिज्जा सॉस, चिली फ्लेक्स, 50 ग्राम बटर.

## हेल्दी स्वाद और देसी मिठास

ऐसे बनाएं: सबसे पहले मूंग की दाल और चावल को कम से कम 4 घंटा फुला कर रख दें. तत्पश्चात इसे हरी मिर्च और अदरक के टुकड़े के साथ पीस लें. इसका घोल ना ज्य़ादा गाढा और ना ज्य़ादा पतला होना चाहिए. इस घोल में नमक और हल्दी मिलाकर एक तरफ एक घंटे के लिए छोड़ दें. सर्वप्रथम तवा पर मूंग की दाल के घोल को चीला के समान फैला दें. इसकी थिकनेस न ज्य़ादा मोटी और ना ज्य़ादा पतली होनी चाहिए. जब एक साइड सिक जाए तभी इसे दूसरे साइड पलट दें. अब इस पर पिज्जा सॉस लगाएं और सभी सब्जियों को अर्थात प्याज शिमला मिर्च और गाजर को ऊपर से फैला दें. उसके ऊपर मोजेरिला चीज फैला दें. पिज्जा सॉस, चिली फ्लेक्स इसपर छिड़क दें और तवा पर एक ढक्कन लगाकर ढक कर इसे 2 से 3 मिनट और पका लें. जब चीज मेल्ट हो जाए तब इसे गैस से उतारकर पिज्जा कटर से कटकर सर्व करें. ध्यान देने वाली बात यह है कि गैस का प्लेम बिल्कुल धीमी होनी चाहिए.

### परवल की मिठाई



ये चाहिए 1/2 किलो पटना परवल, चीनी 1/2 किलो चाशनी के लिए, खाने वाला हरा रंग. भरावन के लिए की सामग्री मावा ढाई सी ग्राम, चार बड़े चम्मच पिसी हुई चीनी, आधा छोटा चम्मच पिसी हुई इलायची.

ऐसे बनाएं: परवल को अच्छी तरह धोकर आलू छिलने वाले पीलर से छीलें. उसका छिलका पूरी तरह निकाल जाना चाहिए. उसके बाद बीच से एक चीरा लगाकर परवल के अंदर के गूदे को निकाल दें. उसके बाद इसे पानी से निकालें. ठंडा होने पर इसका पानी हाथ से दबा दबा कर निचोड़ लें और आधा किलो चीनी की चाशनी बनाएं. चाशनी के लिए पानी सवा कप डालें और चीनी को घुलने तक पकाएं. चीनी में एक तार की चाशनी नहीं आनी चाहिए. थोड़ी चिपचिपाहट हो. इस समय इसमें खाने वाला हरा रंग और उबले हुए परवल डाल दें. जब यह 3 से 4 मिनट पक जाए तो चूल्हे से उतार कर ठंडा होने दें और इसे चाशनी में 3 से 4 घंटा छोड़ दें. इस बीच भरावन की तैयारी करें. भरावन के लिए मावा कड़ाही में डालकर सूखा भून लें. जब यह अच्छी तरह भून जाए, तो इसमें पिसी हुई चीनी और इलायची पाउडर मिला दें. तत्पश्चात इसमें ढाई फूट्स अपनी इच्छा अनुसार काजू, बादाम, किशमिश कुछ टुकड़े करके डाल दें. जब यह ठंडा हो जाए तब इस भरावन को परवल में भर दें. इच्छा अनुसार इस पर चांदी का वकं लगा दें. परवल की मिठाई तैयार है.



## द्रविड़ ने खुलासा किया, विश्व कप हार के बाद रोहित ने कैसे उन्हें पद छोड़ने से रोका

एजेंसी। ब्रिजटाउन (बारबडोस)

भारतीय क्रिकेट टीम के निवर्तमान मुख्य कोच राहुल द्रविड़ ने यहां टी20 विश्व चैंपियन बनने के बाद टीम को दिए अपने विदाई भाषण में खुलासा किया कि अगर उन्हें एकदिवसीय विश्व कप फाइनल में हार के बाद पद पर बने रहने का अनुरोध करते हुए कप्तान रोहित शर्मा का फोन नहीं आया होता, तो वह इतिहास का हिस्सा नहीं होते। द्रविड़ का कार्यकाल एकदिवसीय विश्व कप के साथ समाप्त हो गया था। भारत लगातार 10 मैच जीतने के बाद फाइनल में ऑस्ट्रेलिया से हार गया था। कोचिंग स्टाफ को हालांकि शनिवार को समाप्त हुए टी20 विश्व



कप के अंत तक विस्तार मिला था। भारत ने द्रविड़ के मार्गदर्शन में अपना दूसरा टी20 विश्व कप जीता, लेकिन उन्होंने इस भूमिका में बने रहने के लिए फिर से आवेदन नहीं किया। उन्होंने शनिवार को दक्षिण अफ्रीका

के खिलाफ फाइनल में टीम की सात रन की जीत के बाद केसिंगटन ओवल ड्रेसिंग रूम में अपने भाषण के दौरान कोच के रूप में बने रहने का आग्रह करने में रोहित की भूमिका का उल्लेख किया।

### इस जीत के लिए आप सबने बहुत कुछ बलिदान किया

बीसीसीआई सचिव जय शाह की मौजूदगी में द्रविड़ ने खिलाड़ियों के करीबी लोगों के बलिदानों के बारे में भी बात की। द्रविड़ ने कहा, 'आप सभी ने बहुत सारे बलिदान किए हैं, बस उन सभी बलिदानों के बारे में सोचें, जो आप अपने बचपन से लेकर अब तक ड्रेसिंग रूम का हिस्सा बनने के लिए करते आए हैं। उन्होंने कहा, मेरे पास आमतौर पर शब्दों की कमी नहीं होती, लेकिन आज जैसे दिन

आपके भाई, आपके कोच, बहुत से लोगों ने बहुत सारे बलिदान किए हैं और इस पल में इस स्मृति का आनंद लेने के लिए आपके साथ बहुत मेहनत की है। आप लोगों के साथ इस स्मृति का हिस्सा बनने पर बहुत गर्व है। आमतौर पर मुखर रहने वाले द्रविड़ ने माना कि उनके पास कहने के लिए शब्द नहीं हैं लेकिन उन्होंने निवर्तमान कोचिंग स्टाफ के प्रति सम्मान के लिए टीम की प्रशंसा की। उन्होंने कहा, मेरे पास आमतौर पर शब्दों की कमी नहीं होती, लेकिन आज जैसे दिन

पर, जब मैं इसका हिस्सा बना, मैं आप सभी का, मेरे कोचिंग स्टाफ और मेरे सहयोगी स्टाफ के प्रति दिखाए गए सम्मान, दयालुपन और आपके प्रयासों के लिए जितना आभारी हूँ, उतना कम है। द्रविड़ ने बीसीसीआई अधिकारियों और अन्य लोगों की पदों के पीछे उनके काम के लिए भी प्रशंसा की। उन्होंने कहा, एक बेहतरीन टीम के पीछे एक सफल संगठन भी होता है और हमें बीसीसीआई और पदों के पीछे के लोगों के काम की सराहना करनी चाहिए।

### खिलाड़ी इस जीत का जम कर जश्न मनाएं

द्रविड़ ने मंगलवार को भारतीय क्रिकेट बोर्ड (बीसीसीआई) द्वारा साझा किए गए एक वीडियो में कहा, रो (रोहित), नवंबर में मुझे फोन करने और टीम के साथ जुड़े रहने के लिए कहने के लिए आपका बहुत-बहुत धन्यवाद। उन्होंने कहा, मुझे लगता है कि आप सभी के साथ काम करना मेरे लिए सौभाग्य और खुशी की बात है, लेकिन रो, समय देने के लिए भी धन्यवाद... हमने बातचीत करने, चर्चा करने, सहमत होने और असहमत होने में बहुत समय बिताया, लेकिन आपका बहुत-बहुत धन्यवाद। द्रविड़ ने टूर्नामेंट के दौरान सामूहिक रूप से टोस प्रदर्शन करने के लिए खिलाड़ियों की प्रशंसा की और उनसे इस उपलब्धि का जितना चाहे उतना जश्न मनाने का आग्रह किया। उन्होंने कहा, आप सभी को ये पल याद दोगे। हम हमेशा कहते हैं, यह रनों के बारे में नहीं है, यह विकेटों के बारे में नहीं है, आप अपने करियर को कभी याद नहीं रखते हैं, लेकिन आप इस तरह के पलों को याद रखते हैं, इसलिए आओ और इसका लुत्फ उठाओ। द्रविड़ ने कहा, मैं आप लोगों पर बहुत गर्व करता हूँ, जिस तरह से आपने वापसी की, जिस तरह से आपने संघर्ष किया, जिस तरह से हमने एक टीम के रूप में काम किया। लचीलापन दिखाया। पिछले कुछ वर्षों में कुछ निराशा हुई, जहां हम करीब आए लेकिन हम कभी रोजा को पार नहीं कर पाए।

### ब्रीफ खबरें

#### प्रज्ञानानंद व गुकेश शीर्ष स्थान के लिए लगायेंगे जोर



बुकारेस्ट (रोमानिया)। ग्रैंडमास्टर आर प्रज्ञानानंद और डी गुकेश सुपरबेट क्लासिक शतरंज टूर्नामेंट में एक दिन के विश्राम के बाद जब छठे दौर के अपने-अपने मुकाबले में उतरेंगे तो तालिका में शीर्ष पर पहुंचने के लिए उन्हें आखिरी के चार दौर में अपने खेल के स्तर को और ऊंचा उठाना होगा। नौ दौर के टूर्नामेंट में पांच दौर के बाद दोनों भारतीय तीन-तीन अंकों के साथ संयुक्त रूप से दूसरे स्थान पर हैं। अमेरिका के फैबियानो कारुआना उनसे आधा अंक आगे तालिका में शीर्ष पर हैं। फ्रांस के अलिरजा फिरोजा और मैक्सिम वाचिएर-लायबे, रूस के इयान ने पोनिनाचचो और अमेरिक के वेस्ले सो 2.5 अंकों के साथ चौथे स्थान पर हैं।

#### महाराष्ट्र विस का विश्व कप जीत पर बधाई प्रस्ताव

मुंबई। महाराष्ट्र विधानसभा ने भारतीय क्रिकेट टीम को टी20 क्रिकेट विश्व कप 2024 जीतने पर मंगलवार को बधाई देते हुए एक प्रस्ताव पारित किया। विधानसभा के अध्यक्ष राहुल नावेंकर द्वारा पेश किए गए प्रस्ताव को सर्वसम्मति से स्वीकार कर लिया गया। नावेंकर ने कहा कि क्रिकेट टीम ने देश का नाम रोशन किया है और हम उस भविष्य के लिए शुभकामनाएं देते हैं। भारत ने आईसीसी खिलाड़ियों के लिए 11 साल का इंतजार खत्म करते हुए शनिवार को वेस्टइंडीज में दक्षिण अफ्रीका को सात रन से हराकर दूसरी बार टी20 विश्व कप जीता।

#### जमशेदपुर, शिलांग इरंड कप के नये मेजबान होंगे

कोलकाता। भारतीय फुटबॉल के फेरलु सत्र का पहला टूर्नामेंट इरंड कप 27 जुलाई से 31 अगस्त तक चार स्थानों पर आयोजित किया जाएगा, जिसमें इंडियन सुपर लीग, आई-लीग और अन्य आमंत्रण टीमों प्रतिस्पर्धा करेंगी। एशिया के सबसे पुराने टूर्नामेंट के 133वें सत्र में राउंड-रोबिन लीग और नॉकआउट प्रारूप में 43 मैच खेले जाएंगे, जिसमें शुरुआती और फाइनल मुकाबला कोलकाता के प्रतिष्ठित विवेकानन्द युवा भारतीय क्रीडांगण (साल्टलेक स्टेडियम) में खेला जायेगा। टूर्नामेंट में 24 टीमों भाग लेगी जिन्हें छह ग्रुप में बांटा गया है। हर ग्रुप की शीर्ष टीम के साथ अगली दो सर्वश्रेष्ठ टीमों क्वार्टर फाइनल के लिए क्वालीफाई करेंगी।

## विंबलडन टेनिस टूर्नामेंट में भारत के शीर्ष खिलाड़ी का निराशाजनक प्रदर्शन नागल पहले दौर से बाहर

भाषा। लंदन

भारत के शीर्ष एकल टेनिस खिलाड़ी सुमित नागल ने 44 सहज गलतियों की ओर विंबलडन के पहले दौर में सर्बिया के मियोमिर केकमानोविच के खिलाफ चार सेट में हार के साथ प्रतियोगिता से बाहर हो गए। पुरुष एकल के मुख्य ड्रा में पहली बार हिस्सा ले रहे नागल को दो घंटे 38 मिनट तक चले मुकाबले में सोमवार रात 2-6, 6-3, 3-6, 4-6 से हार का सामना

कर न। पड़ा। दुनिया के 53वें नंबर के खिलाड़ी केकमानोविच के खिलाफ नागल ने एक सेट जीता। भारत के 72वीं रैंकिंग वाले 26 वर्षीय खिलाड़ी ने 47 विनर भी लगाए लेकिन कुल मिलाकर उन्हें घास के कोर्ट पर संघर्ष करना पड़ा। अंत में नागल केकमानोविच के 122 अंक के मुकाबले केवल 104 अंक ही जुटा पाए। सर्बियाई खिलाड़ी ने छह ऐस लगाए और केवल दो डबल फॉल्ट किए। यह केकमानोविच की नागल के खिलाफ दो मैच में दूसरी जीत है। उन्होंने चार साल पहले जर्मनी के कोलोन में एटीपी 250 प्रतियोगिता में भी नागल को हराया था। पेरिस ओलंपिक के लिए क्वालीफाई कर चुके नागल पांच सालों में विंबलडन पुरुष एकल मुख्य ड्रा का मैच खेलने वाले पहले भारतीय हैं।



### आपने अंतिम विंबलडन में सिर्फ युगल मुकाबले खेलेंगे मरे

लंदन। दो बार के विंबलडन चैंपियन एंडी मरे ऑल इंग्लैंड क्लब पर अंतिम बार उतरते हुए सिर्फ युगल मुकाबलों में खेलेंगे। मरे को एक हफ्ते से कुछ अधिक समय पहले पीट की सर्जरी हुई है और मंगलवार को उन्होंने एकल मुकाबलों से हटने का फैसला किया। सैतीस साल के मरे ने सेंट कोर्ट पर टॉमस मैकेक के खिलाफ मुकाबले से कुछ घंटों पहले एकल वर्ग से हटने का फैसला किया। मरे की प्रबंधन टीम ने एक बयान में कहा, 'दुर्भाग्य से, एक सप्ताह पहले ही अपने ऑपरेशन के बाद से उबरने की प्रक्रिया पर कड़ी मेहनत करने के बावजूद, एंडी ने इस साल एकल नहीं खेलने का बहुत कठिन निर्णय लिया है। 'बयान के अनुसार, 'जैसा कि आप कल्पना कर सकते हैं, वह बेहद निराश है लेकिन उन्होंने पुष्टि की है कि वह जेमी के साथ युगल में खेलेंगे और विंबलडन में आखिरी बार प्रतिस्पर्धा करने के लिए उत्सुक हैं।

## ओसाका ने छह साल में पहली बार जीत दर्ज की

विंबलडन। नाओमी ओसाका ने सोमवार को विंबलडन टेनिस टूर्नामेंट में छह साल में पहली बार जीत दर्ज की, जब वह डियाने पैरी को हरा कर महिला एकल के दूसरे दौर में जगह बनाने में सफल रही। ओसाका पांच साल विंबलडन में खेली थी नहीं। 12 महीने पहले ओसाका अपनी बेटी शाई के जन्म के कारण टूर का हिस्सा भी नहीं थीं। उनकी बेटी मंगलवार को एक साल की हुईं। ओसाका ने पहले दौर के कड़े मुकाबले में पैरी को 6-1, 1-6, 6-4 से हराया। जनवरी में टूर पर वापसी से पूर्व 15 महीने तक बाहर रहीं



ओसाका की विश्व रैंकिंग इस समय 113 है, जबकि वह दुनिया की नंबर एक खिलाड़ी रह चुकी हैं। पैरी की विश्व रैंकिंग 53 है। दो बार की अमेरिकी और ऑस्ट्रेलियाई ओपन विजेता ओसाका 2019 में पहले दौर में हार के बाद पहली बार विंबलडन

में हिस्सा ले रहीं थीं। इससे पहले कई बार की ग्रैंडस्लैम विजेता एरिना सवबालेका और विक्टोरिया अजारेन्का ने टूर्नामेंट से हटने का फैसला किया। गॉफ, 2021 की अमेरिकी ओपन विजेता ऐमा राडुकानु और तीन बार के ग्रैंडस्लैम विजेता कार्लोस अल्कारेज भी जीत दर्ज करने में सफल रहे। गत चैंपियन अल्कारेज ने पुरुष एकल में खिताब की रक्षा के अपने अभियान की शुरुआत एस्टोनिया के क्वालीफायर मार्क ला याहल के खिलाफ 7-6, 7-5, 6-2 की जीत के साथ की।

## काउंटी क्रिकेट : पृथ्वी ने 31 और 37 रन की पारियां खेली

एजेंसी लंदन

बाएं हाथ के युवा बल्लेबाज साई सुदर्शन और अनुभवी पृथ्वी साव मौजूदा इंग्लिश काउंटी सत्र में क्रमशः 44 और 37 रन की पारियां और अन्य बड़ी पारियां खेलने में नाकाम रहे। ये दोनों ही खिलाड़ी अपनी काउंटी टीम की ओर से दूसरे सत्र में खेल रहे हैं। एसेक्स के खिलाफ द ओवल में अपने घरेलू मैदान पर खेलते हुए सरे ने पहली पारी में 262 रन बनाए। पेरलु क्रिकेट में तमिलनाडु के लिए सामान्यतः शीर्ष क्रम में खेलने वाले सुदर्शन ने छठे नंबर पर बल्लेबाजी करते हुए 47 गेंद में दो चौकों की मदद से 14 रन बनाए। बाएं हाथ के तेज गेंदबाज पॉल वॉल्टर ने सुदर्शन को द.अफ्रीका के अंतरराष्ट्रीय खिलाड़ी साइमन हार्मर के हाथों कैच

कराया। सुदर्शन ने अभी दूसरी पारी में बल्लेबाजी नहीं की है। सरे ने एसेक्स को 180 रन पर आउट करके 82 रन की बहुत हासिल करने के बाद दूसरी पारी में 44 रन तक तीन विकेट गंवा दिए हैं। नॉर्थम्पटनशर और ससेक्स के बीच एक अन्य मुकाबले में आक्रामक बल्लेबाज पृथ्वी ने दो पारियों में 13 चौके लगाए लेकिन बड़ी पारी खेलने में नाकाम रहे। पृथ्वी ने पहली पारी में 22 गेंद में सात चौकों की मदद से 31 रन बनाए जबकि दूसरी पारी में 41 गेंद में छह चौकों से 37 रन जोड़े। पहली पारी में ससेक्स के तेज गेंदबाज फिन हडसन प्रेटिस ने उन्हें जैक कार्सन के हाथों कैच कराया। नॉर्थम्पटनशर की टीम पहली पारी में सिर्फ 97 रन ही बना सकी और पृथ्वी ने टीम की ओर से दूसरा सर्वश्रेष्ठ स्कोर बनाया।

## मेरे पास सोने के लिए बहुत समय, फिलहाल मैं जीत के हर पल को जीना चाहता हूँ: रोहित

एजेंसी। ब्रिजटाउन (बारबडोस)

रोहित शर्मा टी20 विश्व कप के विजयी कप्तान के टूर्नामेंट के बाद के फोटो शूट के लिए जब यहां समुद्र तट की ओर बढ़े, तो उन्होंने ट्रॉफी को एक नवजात शिशु की तरह पकड़ रखा था, एक शांत मुस्कान उनके चेहरे से पड़ता। मेरे पास सोने के लिए बहुत समय है। मैं इस पल को जीना चाहता हूँ, हर मिनट, हर सेकेंड जो बीत रहा है और मैं इसका पूरा फायदा उठाने की कोशिश करूंगा। उन्होंने बताया कि 11 साल में पहली बार आईसीसी खिलाड़ियों ने वाली भारतीय टीम का नेतृत्व करके कैसा लगा। उन्होंने कहा, मैच खत्म होने से लेकर अब तक यह एक शानदार पल रहा है। यही आपकी भावनाएं और अहसास हैं।



कि यह हुआ ही नहीं है। हालांकि यह हुआ है, लेकिन ऐसा लगता है कि यह हुआ ही नहीं है। तटीय शहर ब्रिजटाउन तुफान से जुड़ा रहा है। यही वह भारतीय कप्तान के बारे में भी कही जा सकती है लेकिन उन्हें भावनाओं को नियंत्रित करने के लिए संघर्ष करना पड़ रहा है जो हर समय उन्हें समुद्र की विशाल लहर की तरह

घेर लेती है। रोहित ने कहा, पिछली रात हमने अच्छा समय बिताया, हमने तड़के तक टीम के साथियों के साथ खूब मस्ती की। वह मुस्कुराने से खुद को नहीं रोक पाए और फिर थोड़े भावुक हो गए। उन्होंने कहा, मैं कहीं भी ठीक से सो नहीं पाया, लेकिन मुझे इससे कोई फर्क नहीं पड़ता। मेरे पास सोने के लिए बहुत समय है। मैं इस पल को जीना चाहता हूँ, हर मिनट, हर सेकेंड जो बीत रहा है और मैं इसका पूरा फायदा उठाने की कोशिश करूंगा। उन्होंने बताया कि 11 साल में पहली बार आईसीसी खिलाड़ियों ने वाली भारतीय टीम का नेतृत्व करके कैसा लगा। उन्होंने कहा, मैच खत्म होने से लेकर अब तक यह एक शानदार पल रहा है। यही आपकी भावनाएं और अहसास हैं।

## हताश हूँ, इस हार को पचा पाना मुश्किल : डेविड मिलर

एजेंसी। जोहानिसबर्ग

टी20 विश्व कप के फाइनल में भारत से मिली करीबी हार से निराश डेविड मिलर ने कहा कि इस परिणाम को पचा पाना मुश्किल है। बायें हाथ के इस आक्रामक बल्लेबाज ने हालांकि उम्मीद जताई कि उनको टीम इस हार के गम को भुला कर मजबूत वापसी करेंगी। दक्षिण अफ्रीका ने इस विश्व कप में 'चोकर्स' के टपके को काफी हद तक पीछे छोड़ते हुए बिना कोई मैच गंवाए फाइनल में जगह पकड़ी की थी। शनिवार को बारबाडोस में खेलें गये फाइनल में उसे भारत से सात रन की शिकस्त मिली। मिलर ने सोमवार को 'इंस्टाग्राम' पर लिखा, 'मैं बहुत निराश हूँ, दो दिन पहले जो हुआ उससे पचा पाना काफी कठिन है। मेरे पास अपनी भावनाओं को बचा



करने के लिए शब्द नहीं है। मुझे हालांकि इस टीम पर बेहद गर्व है। फाइनल से पहले दक्षिण अफ्रीका ने अपने अभियान में कई करीबी मैचों में जीत दर्ज की लेकिन टीम खिताबी मुकाबले में रोजा के ओवर में दबाव में आ गयी। मिलर ने कहा कि इस टूर्नामेंट में हमारा सफर शानदार रहा। हमने पूरे महीने कई उतार-चढ़ाव देखे। हमने पीड़ा सही है। मैं हालांकि जानता हूँ कि इस टीम में जज्बा है और वह अपना स्तर ऊंचा करती रहेगी।

## फुटबॉल यूरो कप में दो दिग्गज टीमों के बीच खेला खेला गया था प्री क्वार्टर फाइनल आत्मघाती गोल से बेल्जियम को हराकर फ्रांस व्वाफा में

भाषा। डसेलडोर्फ (जर्मनी)

रेडल कोलो मुआनी के शॉट पर आत्मघाती गोल से फ्रांस ने बेल्जियम को सोमवार को यहां 1-0 से हराकर यूरो 2024 फुटबॉल टूर्नामेंट के क्वार्टर फाइनल में जगह बनाई। दो दिग्गज पड़ोसी टीमों और दुनिया की दूसरे (फ्रांस) तथा तीसरे (बेल्जियम) नंबर की टीमों के बीच हुआ यह प्री क्वार्टर फाइनल मुकाबला उम्मीदों पर खरा नहीं उतरा और मैच में सिर्फ एक गोल ही पाया। दूसरे हाफ में स्थानापन्न खिलाड़ी के रूप में उतरे मुआनी ने 85वें मिनट में तेज शॉट मारा जो बेल्जियम के डिफेंडर यान वॉर्नगेन से टकराकर गोलकीपर कोएन केस्टील्स के ऊपर से गोल



में चला गया। फ्रांस के खिलाफ मौजूदा टूर्नामेंट में यह दूसरा आत्मघाती गोल है। फ्रांस की टीम अंतिम आठ के मुकाबले में शुक्रवार को पुर्तगाल से भिडेगी जिसने पेनल्टी शूट आउट में

स्टोवेनिया को हराया। मुआनी ने मैच के बाद कहा, 'मैं भाग्यशाली था कि मेरा शॉट निशाने पर था। इसे रोकना मुश्किल था (गोल के) अंदर चला गया। मैं बेहद, बेहद खुश और बहुत गौरववित हूँ।'

## स्टोवेनिया पर जीत के साथ पुर्तगाल क्वार्टरफाइनल में पहुंचा

फ्रैंकफर्ट (जर्मनी)। विश्व रैंकिंग में 57वें स्थान पर कविविज स्लोवेनिया ने यूरो 2024 फुटबॉल के प्री-क्वार्टर फाइनल में क्रिस्टियानो रोनाल्डो और कई दिग्गज खिलाड़ियों से सजी पुर्तगाल की टीम को 120 मिनट तक गोल करने से रोके रखा लेकिन टीम पेनल्टी शूटआउट में 0-3 से हार गयी। अंतिम आठ में पुर्तगाल के सामने अब फ्रांस की चुनौती होगी। यह मुकाबला कप्तान रोनाल्डो के लिए काफी उतार चढ़ाव वाला रहा जिसमें वह अपनी भावनाओं पर काबू नहीं रख सके। यूरो 2024 में अपने पहले गोल की तलाश कर रहे

रोनाल्डो मैच में पांच-छह ऐसे मौकों पर चूक गये जिसे वह पिछले 20 साल के अपने करियर में गोल में बदलते रहे हैं। नियमित समय में मैच गोल रहित रहने के बाद आधे घंटे के अतिरिक्त समय में भी यह मुकाबला गोल रहित रहा। रोनाल्डो के पास हालांकि मैच के 105 वें मिनट टीम को बंद दिलाने का आसान मौका था लेकिन 39 साल का यह खिलाड़ी पेनल्टी किक पर गोल करने से चूक गया। स्लोवेनिया के गोलकीपर जान ओब्लाक ने बाईं ओर डाइव लगाकर शानदार बचाव कर पुर्तगाल को बंद दिलाने से रोक दिया।

## कोपा अमेरिका टूर्नामेंट : उरुग्वे के खिलाफ 1-0 से हार कर बाहर हुआ अमेरिका

एजेंसी। कन्सास सिटी (अमेरिका)

अमेरिका को मथास ओलिवेरा के दूसरे हाफ में दागे विवादास्पद गोल के कारण उरुग्वे के खिलाफ 0-1 से शिकस्त का सामना करना पड़ा जिससे टीम कोपा अमेरिका फुटबॉल टूर्नामेंट से बाहर हो गई। इसके साथ ही अमेरिकी साँकर महासंघ पर 2026 विश्व कप से पहले कोच ग्रेग बरहार्ट को हटाने का दबाव भी बढ़ गया है। उरुग्वे की ओर से ओलिवेरा ने 66वें मिनट में गोल दागा। निकोलस डि ला क्रूज की फ्री किक पर रोनाल्ड आराजो ने हेडर लगाया। मैट टर्नर ने हेडर पर तो गोल नहीं होने दिया लेकिन रिबाउट पर ओलिवेरा ने गोल दाग दिया। शुरुआती हेडर के दौरान

बोलीविया को हराकर पनामा के क्वार्टर फाइनल में ओरलैंडो। पनामा सोमवार को यहां ग्रुप सी मैच में बोलीविया को 3-1 से हराकर दूसरे स्थान पर रहते हुए पहली बार कोपा अमेरिका फुटबॉल टूर्नामेंट के क्वार्टर फाइनल में जगह बनाने में सफल रहा। पनामा क्वार्टर फाइनल में ग्रुप डी के विजेता से भिडेगा जो ब्राजील या कोलंबिया हो सकता है। जोस फ्रजांडो ने लगातार दूसरे मैच में गोल दागते हुए 22वें मिनट में पनामा को बढ़त दिलाई। ब्रुनो मिरांडो ने 69वें मिनट में बोलीविया को बराबरी दिला दी। एडवर्डो गुइरेरो ने 79वें मिनट में पनामा को 2-1 की बढ़त दिलाई जबकि सेजार यानिस ने इंजरी टाइम के पहले मिनट में एक और गोल दागकर टीम की 3-1 से जीत सुनिश्चित की। डेनमार्क के कोच थॉमस क्रिस्टियनसन के मार्गदर्शन में पनामा की टीम सिर्फ दूसरी बार कोपा अमेरिका टूर्नामेंट में खेल रही है। जबकि अमेरिका की टीम तीन मैच में एक जीत से तीन अंक के साथ तीसरे स्थान पर रही। अमेरिका ने अपने पहले मैच में बोलीविया को 2-0 से हराया था लेकिन पनामा के खिलाफ उसी 1-2 से शिकस्त झेलनी पड़ी थी।



# कौन है साकार हरि बाबा: हमेशा रहता है सट-बूट में...

## तीन राज्यों में हैं अनुयाई सत्संग में देता है यह संदेश

लगातार न्यूज | हाथरस (यूपी)

यूपी के हाथरस जिले में मंगलवार को बड़ा हादसा हो गया। यहां साकार हरि बाबा का एक दिवसीय सत्संग चल रहा था। इस बड़े हादसे के बाद हर शख्स यह जानना चाहता है कि आखिर कथावाचक साकार हरि बाबा उर्फ भोले बाबा कौन हैं, जिसके सत्संग में इतनी ज्यादा तादाद में अनुयाई पहुंचे हुए थे। साकार हरि बाबा उर्फ भोले बाबा का असली नाम सूरज पाल सिंह है। बाबा कासंग जिले के पटयाली का रहने वाला है। करीब 17 साल पहले पुलिस कॉस्टेबल की नौकरी छोड़ कर सत्संग करने लगे। नौकरी छोड़ने के बाद सूरज पाल नाम बदल कर साकार हरि बन गया। अनुयाई उसे भोले बाबा कहते हैं। कहा जाता है कि गरीब और वंचित तबके के लोगों के बीच में इनकी लोकप्रियता तेजी से बढ़ी। कुछ समय में लाखों की संख्या में अनुयायियों बन गए। यूपी के अलावा एमपी और राजस्थान में अनुयाई फैले हैं।

**मानव सेवा का देता है संदेश** : साकार हरि बाबा अपने सत्संग में मानव सेवा का संदेश देता है। सत्संग में लोगों से बाबा कहता है कि मानव की सेवा ही सबसे बड़ी सेवा है। सबसे बड़ी शिक्षा है। सत्संग में आने वाले लोगों से कहता है यहां रोग भिड़ जाते हैं, मन शुद्ध होता है, यहां पर कोई भेदभाव नहीं कोई दान नहीं कोई पाखंड नहीं यही सर्व समाधान है यहीं ब्रह्मलोक है, यहीं स्वर्ग लोक है। बाबा के बारे में कुछ लोग कहते हैं कि ये यूपी पुलिस में दरोगा हुआ करते थे। कुछ इन्हें आईबी से जुड़ा भी बताते हैं। इसीलिए बताया जाता है कि बाबा पुलिस के तौर-तरीकों से परित्यक्त हैं। वहीं धारी स्वयंसेवकों की लंबी-चौड़ी फौज खड़ी करने में यह काफी मददगार साबित हुआ। बाबा आम साधु-संतों की तरह गेरुआ वस्त्र नहीं पहनता। बहुधा वह महंगे गॉंगल, सफेद चैंसर्ट पहनता है। अपने प्रवचनों में बाबा पाखंड का विरोध भी करते हैं। चूंकि बाबा के शिष्यों में बड़ी संख्या में समाज के हाशिए वाले, गरीब, वंचित, दबे-कुचले लोग शामिल हैं। उन्हें बाबा का पहनावा और यह रूप बड़ा लुभाता है।



भगदड़ पूर्व की घटनाएं

**31 मार्च 2023** : इंदौर शहर के एक मंदिर में रामवामी के अवसर पर आयोजित हवन कार्यक्रम के दौरान एक प्राचीन बावड़ी के ऊपर बनी स्लेब ढह जाने से कम से कम 36 लोगों की मौत हो गई। **01 जनवरी 2022** : जम्मू-कश्मीर स्थित प्रसिद्ध माता वैष्णो देवी मंदिर में श्रद्धालुओं की भारी भीड़ के कारण मची भगदड़ में कम से कम 12 लोगों की मौत हो गई और एक दर्जन से अधिक घायल हो गए। **14 जुलाई 2015** : आंध्र प्रदेश के राजमुंदरी जिले में पुष्करम उत्सव के पहले दिन गोदावरी नदी के तट पर एक प्रमुख स्नान स्थल पर भगदड़ से 27 तीर्थयात्रियों की मृत्यु हो गई तथा 20 अन्य घायल हो गए। **03 अक्टूबर 2014** : दशहरा समारोह समाप्त होने के तुरंत

बाद पटना के गांधी मैदान में भगदड़ मचने से 32 लोगों की मौत हो गई और 26 अन्य घायल हो गए। **13 अक्टूबर 2013** : मध्य प्रदेश के दतिया जिले में रतनगढ़ मंदिर के पास नवरात्रि उत्सव के दौरान मची भगदड़ में 115 लोगों की मौत हो गई और 100 से ज्यादा लोग घायल हो गए। भगदड़ की शुरुआत नदी के पुल टूटने की अफवाह से हुई जिसे श्रद्धालु पार कर रहे थे। **19 नवंबर 2012** : पटना में गंगा नदी के तट पर अदालत घाट पर छठ पूजा के दौरान एक अस्थायी पुल के ढह जाने से मची भगदड़ में लगभग 20 लोगों की मौत हो गई और कई अन्य घायल हो गए। **08 नवंबर 2011** : हरिद्वार में गंगा नदी के तट पर हरकी पैड़ी घाट पर मची भगदड़ में कम से कम 20 लोगों की

मौत हो गई। **14 जनवरी 2011** : केरल के इडुक्की जिले के पुलमेडु में एक जीप के सबरीमाला मंदिर के दर्शन कर लौट रहे तीर्थयात्रियों से टकरा जाने के कारण मची भगदड़ में कम से कम 104 श्रद्धालुओं की मौत हो गई और 40 से अधिक घायल हो गए। **04 मार्च 2010** : उत्तर प्रदेश के प्रतापगढ़ जिले में कुपालु महाराज के राम जानकी मंदिर में भगदड़ मचने से लगभग 63 लोगों की मौत हो गई। लोग स्वयंभू धर्मगुरु द्वारा दान किए जा रहे कपड़े और भोजन लेने पहुंचे थे। **30 सितंबर 2008** : राजस्थान के जोधपुर शहर में चामुंडा देवी मंदिर में बम विस्फोट की अफवाह के कारण मची भगदड़ में लगभग 250 श्रद्धालु मारे गए और 60 से अधिक घायल हो गए।



साकार हरि बाबा

### मीडिया से भी रखता है दूरी

बाबा के सत्संगों में बड़ी संख्या में लोग जुटते हैं। बाबा के शिष्य अपनी ही मस्ती में रहते हैं। यही वजह है कि मीडिया से भी ये लोग दूरी बरतते हैं। दरअसल, बाबा के सत्संग के तौर-तरीके चूंकि आम संतों से अलग होते हैं लिहाजा ये लोग नहीं चाहते कि इस पर किसी प्रकार की टीका-टिप्पणी हो। भोले बाबा का आश्रम कासंग जिले के पटयाली तहसील क्षेत्र के बहादुरनगर गांव में मौजूद है। यह उनका पैतृक गांव भी है। भोलेबाबा का बहादुर नगर में बड़ा आश्रम बना है। इस आश्रम में पहले सप्ताह के प्रत्येक मंगलवार को सत्संग होता था, लेकिन कुछ वर्ष पहले से यह परंपरा टूटी है।

### दर्द बयां करती फोटो



## देश-विदेश

# हम यूपी की 80 सीटें भी जीत लें, तब भी इवीएम पर भरोसा नहीं इंडिया गठबंधन के लिए भी जिम्मेदारी का पैगाम: अखिलेश

एजेंसी। नयी दिल्ली

समाजवादी पार्टी के अध्यक्ष अखिलेश यादव ने मंगलवार को कहा कि इस लोकसभा चुनाव में सकारात्मक राजनीति की जीत हुई, गत चार जून को सांप्रदायिक राजनीति से देश को आजादी मिली तथा सामुदायिक राजनीति की शुरुआत हुई। उन्होंने राष्ट्रपति के अभिभाषण पर लोकसभा में जाएं गये धन्यवाद प्रस्ताव पर चर्चा में भाग लेते हुए यह भी कहा कि इस चुनाव ने विपक्षी इंडिया गठबंधन को भी जिम्मेदारी का पैगाम दिया है। उन्होंने यह भी कहा कि यदि उनकी पार्टी उत्तर प्रदेश की सभी 80 लोकसभा सीट जीत जाए, तब भी उन्हें इवीएम पर भरोसा नहीं होगा। यादव ने कहा, चार जून देश के लिए सांप्रदायिक राजनीतिक से आजादी का दिन था। सांप्रदायिक राजनीति का अंत हुआ और सामुदायिक राजनीति की शुरुआत हुई। इस चुनाव में सांप्रदायिक राजनीति की हमेशा के लिए हार हो गई। उन्होंने कहा, सकारात्मक राजनीति की जीत हुई है, हम मानते हैं कि संविधान ही संजीवनी है और उसकी जीत हुई है। **देश जनमर्जी से ही चलेगा** : सपा संसद ने कहा कि देश किसी की निजी महात्वाकांक्षा से नहीं, बल्कि जन आकांक्षा से चलेगा, और अब मानमर्जी नहीं, बल्कि जनमर्जी चलेगी। यादव ने आरोप लगाया कि इस सरकार ने आरक्षण के साथ



विकास के नाम पर अरबों का भ्रष्टाचार

उन्होंने आरोप लगाया कि विकास के नाम खरबों रुपए का भ्रष्टाचार हुआ है। उन्होंने सवाल किया, क्या विकास का डिंदोरा पीटने वाले इस विनाश की जिम्मेदारी लेंगे? यादव ने कहा, हमने उत्तर प्रदेश में जो सड़क बनाई थीं, उस पर हवाई जहाज उतरते थे, लेकिन अब प्रदेश के मुख्य शहरों की सड़कों पर नाव चल रही है। यादव ने आरोप लगाया कि उत्तर प्रदेश में सारी परीक्षाओं के पेपर लीक हुए हैं। उन्होंने कहा, सच्चाई तो यह है कि यह सरकार पेपर लीक करा रही है क्योंकि यह युवाओं को नौकरी नहीं देना चाहती है। उन्होंने दावा किया कि परीक्षा-शिक्षा माफिया ने अमृतकाल में युवाओं की आशा को जहर दे दिया है। उन्होंने फैजाबाद लोकसभा क्षेत्र में सपा की जीत का उल्लेख करते हुए कहा कि होइहि सोइ जो राम रचि राखा। यादव ने कटाक्ष करते हुए कहा कि जो लोग किसी को लाने का दावा कर रहे थे उन्हें अब खुद किसी के सहारी की जरूरत है। उन्होंने कहा, हम अयोध्या से प्रेम का पैगाम लाए हैं।

खिलवाड़ किया है। उन्होंने कहा कि वह उन मतदाताओं का आधार प्रकट करते हैं, जिन्होंने लोकतंत्र को एकतंत्र बनाने से रोका। यादव ने दावा किया कि जनता ने हठमत्त का गुरु रतन दिया और अब एक हारी हुई सरकार विराजमान है। उन्होंने कहा कि इस चुनाव में इंडिया गठबंधन की नैतिक जीत हुई है। पीडीए (पिछड़े, दलित, अल्पसंख्यक), इंडिया गठबंधन की सकारात्मक राजनीतिक जीत हुई है, सामाजिक न्याय के लिए मुहिम की जीत हुई है। उन्होंने कहा, सरकार कहती है कि देश पांचवी सबसे बड़ी अर्थव्यवस्था बन गया है, लेकिन यह क्यों छिपाती है कि अगर हम पांचवें स्थान पर हैं तो हमारे देश की प्रति व्यक्ति आय किस स्थान पर

### ईवीएम हटाने की मांग पर अडिग हूँ

उन्होंने यह भी कहा कि जब तक इवीएम चुनाव की व्यवस्था से नहीं हटाई जाती, तब तक समाजवादी पार्टी इस मांग को लेकर अडिग रहेगी। यादव ने कहा, इवीएम पर मुझे कल भी भरोसा नहीं था, आज भी भरोसा नहीं है। मैं 80 की 80 सीट जीत जाऊं तब भी भरोसा नहीं होगा। मैंने चुनाव से पूर्व प्रचार के दौरान कहा था कि इवीएम से जीतकर इवीएम हटाने का काम करेंगे। इवीएम का मुद्दा मरा नहीं, और न ही खत्म हुआ है। जब तक इवीएम नहीं हटाया, तब तक हम समाजवादी लोग इसको (हटाने की मांग) लेकर अडिग रहेंगे। इस लोकसभा चुनाव में सपा ने उत्तर प्रदेश में 37 संसदीय सीट जीतकर अब तक का अपना सर्वश्रेष्ठ चुनावी प्रदर्शन किया है। उसकी सहयोगी कांग्रेस ने राज्य में छह लोकसभा सीट जीती हैं।

पहुंछे है? उन्होंने कहा कि अगर उत्तर प्रदेश की अर्थव्यवस्था को एक हजार अरब डॉलर की अर्थव्यवस्था बना है तो 35 प्रतिशत विकास दर चाहिए, जो संभव नहीं दिखाई देता है। यादव ने केंद्र सरकार पर तंज करते हुए कहा कि उत्तर प्रदेश के लोगों का आग्रह है कि कम से कम गंगाजल को लेकर तो झूट नहीं बोला जाए।

## राहुल ने बिरला को पत्र लिख कर किया आग्रह, कहा भाषण के हटाए गए अंश को शामिल करें

एजेंसी। नयी दिल्ली

लोकसभा में नेता प्रतिपक्ष राहुल गांधी ने सदन में दिए अपने भाषण के कुछ हिस्सों को कार्यवाही से निकाले जाने पर मंगलवार को अध्यक्ष ओम बिरला को पत्र लिखकर कहा कि यह चुनिंदा ढंग से की गई कार्यवाही है जो तर्कसंगत नहीं है। उन्होंने बिरला से आग्रह किया कि उनके भाषण से हटाए गए अंश को फिर से कार्यवाही के रिकॉर्ड में शामिल किया जाए। राहुल गांधी ने सोमवार को भाजपा पर देश में सांप्रदायिक आधार पर विभाजन पैदा करने का आरोप लगाया था जिस पर सत्ता पक्ष के सदस्यों ने जोरदार तरीके से विरोध जताया था। पीएम नरेंद्र मोदी ने कहा था कि



पूरे हिंदू समाज को हिंसक कहना बहुत गंभीर विषय है। राहुल गांधी ने राष्ट्रपति के अभिभाषण पर लाये गए धन्यवाद प्रस्ताव पर विपक्ष की ओर से चर्चा की शुरुआत करते हुए कहा था कि हिंदू कभी हिंसा नहीं कर सकता, कभी नफरत और डर नहीं फैला सकता। उनके भाषण के कुछ अंश आसन के निर्देशानुसार सदन

की कार्यवाही से हटा दिए गए। बिरला को लिखे अपने पत्र में राहुल गांधी ने कहा कि सभापति को सदन की कार्यवाही से कुछ टिप्पणियों को हटाने की शक्तियां प्राप्त हैं, लेकिन यह केवल उन शब्दों के लिए है, जिनकी प्रकृति प्रक्रिया और आचरण के नियमों के नियम 380 में निर्दिष्ट की गई है। उन्होंने कहा, मैं यह देखकर स्तब्ध हूँ कि किस तरह से मेरे भाषण के काफी हिस्से को कार्यवाही से हटा दिया गया है। कांग्रेस नेता ने यह भी कहा, मैं यह कहने के लिए बाध्य हूँ कि हटाए गए हिस्से नियम 380 के दायरे में नहीं आते हैं। मैंने सदन में जो कहना चाहा वह जमीनी हकीकत और तथ्यात्मक स्थिति है।

### नीट-यूजी विवाद में 8 को सुनवाई करेगा सुप्रीम कोर्ट

नयी दिल्ली। सुप्रीम कोर्ट विवादों से घिरी मेडिकल प्रवेश परीक्षा नीट-यूजी से जुड़ी याचिकाओं पर आठ जुलाई को सुनवाई करेगा। इनमें पांच मई को हुई परीक्षा में अनियमितताओं का आरोप लगाते वाली तथा इसे नए सिरे से कराए जाने का अनुरोध करने वाली याचिकाएं भी शामिल हैं। सुप्रीम कोर्ट की वेबसाइट पर आठ जुलाई के लिए अपलोड की गयी वाद सूची के अनुसार, प्रधान न्यायाधीश डीवाई चंद्रचूड़ और न्यायमूर्ति जेबी पारदीवाला तथा न्यायमूर्ति मनोज मिश्रा की पीठ 26 याचिकाओं पर सुनवाई करेगी। देश के सरकारी और निजी संस्थानों में एमबीबीएस, बीडीएस, आयुष और अन्य संबंधित पाठ्यक्रमों में प्रवेश के लिए एनटीई द्वारा नीट-यूजी परीक्षा आयोजित की जाती है।

## धर्मांतरण नहीं रोकता तो बहुसंख्यक एक दिन अल्पसंख्यक हो जाएंगे

एजेंसी। प्रयागराज

इलाहाबाद हाईकोर्ट ने कहा कि अगर धार्मिक समग्रता में धर्मांतरण को तत्काल नहीं रोकना गया, तो देश की बहुसंख्यक आबादी एक दिन अल्पसंख्यक हो जाएगी। न्यायमूर्ति रोहित रंजन अग्रवाल ने कैलाश नाम के एक व्यक्ति की जमानत याचिका खारिज करते हुए यह टिप्पणी की जिस पर यहां के एक गांव के कई लोगों का धर्म परिवर्तन कराने के कृत्य में शामिल होने का आरोप है। कोर्ट ने कहा, प्रचार शब्द का अर्थ प्रोत्साहन से है, लेकिन इसका अर्थ किसी व्यक्ति को एक धर्म से दूसरे धर्म में परिवर्तित करने से नहीं है। मौजूदा मामले में याचिकाकर्ता के



खिलाफ शिकायतकर्ता ने गंभीर आरोप लगाए हैं, जिसमें कहा गया कि उसके भाई समेत अन्य लोगों को समाज में शामिल होने के लिए गांव से नयी दिल्ली ले जाया गया, जहां उन्हें ईसाई धर्म में परिवर्तित कर दिया गया। उनका भाई गांव कभी नहीं लौटा। अगर इस प्रक्रिया को जारी रहने दिया गया तो एक दिन इस देश की बहुसंख्यक आबादी अल्पसंख्यक हो जाएगी। ऐसे धार्मिक समग्रता को तुरंत रोकना चाहिए।

## रास में कांग्रेस के उपनेता प्रमोद तिवारी ने कहा थकी, हारी, निराश सरकार का आईना है राष्ट्रपति का अभिभाषण

एजेंसी। नयी दिल्ली

राज्यसभा में कांग्रेस के उपनेता प्रमोद तिवारी ने मंगलवार को राष्ट्रपति के अभिभाषण को एक थकी, हारी और निराश सरकार का आईना करार दिया और कहा कि इसमें महंगाई, बेरोजगारी और मणिपुर जैसे मुद्दों का हल निकालने की कोई ठोस योजना नहीं है। राष्ट्रपति के अभिभाषण पर धन्यवाद प्रस्ताव पर चर्चा में हिस्सा लेते हुए तिवारी ने आरोप लगाया कि चुनावी लाभ लेने के चक्कर में अयोध्या में अर्द्धनिर्मित मंदिर में ही

प्राण प्रतिष्ठा कर दी गई और यह भगवान का गुस्सा और कोप ही था कि अयोध्या सहित उन सभी क्षेत्रों में भाजपा का सफाया हो गया जहां भगवान राम के कदम पड़े थे। तिवारी ने कहा कि वह अवध के रहने वाले हैं और उन्होंने कई बार कहा था कि अर्द्धनिर्मित मंदिर में प्राण प्रतिष्ठा नहीं होनी चाहिए, इससे समाज पर संकट आता है। उन्होंने कहा कि इस्तीफा चारों शंकराचार्य भी प्राण प्रतिष्ठा में शामिल नहीं हुए। उन्होंने कहा, आपने 22 जनवरी को प्राण प्रतिष्ठा कर दी। उन्होंने कहा कि चुनाव के दौरान भाजपा ने 400 पार का नारा दिया था और उसके संसदों ने कहा था कि संविधान बदला जाएगा।

### कटाक्ष

एनडीए के सहयोगियों ने संसदीय दल की बैठक में पीएम का किया स्वागत, मोदी बोले-

# विपक्ष परेशान है कि कैसे गैर कांग्रेसी तीसरी बार पीएम बन गया

एजेंसी। नयी दिल्ली

प्रधानमंत्री नरेंद्र मोदी ने मंगलवार को एनडीए के सांसदों से संसदीय नियमों एवं आचरण का पालन करने तथा वरिष्ठ सदस्यों से सर्वश्रेष्ठ प्रथाओं के बारे में सीखने को कहा। एनडीए सांसदों के लिए पीएम मोदी की यह सलाह लोकसभा में विपक्ष के नेता राहुल गांधी के उस भाषण के एक दिन बाद आई है, जिसे सत्तारूढ़ गठबंधन के नेताओं ने बेहद गैरजिम्मेदाराना करार दिया था। सूत्रों के मुताबिक, राजग संसदीय दल की बैठक को संबोधित करते हुए मोदी ने कहा कि विपक्ष इस बात से परेशान है कि पहली बार कोई गैर कांग्रेसी नेता



एनडीए के बैठक में शामिल होने जाते प्रधानमंत्री नरेंद्र मोदी.

लगातार तीसरी बार भारत का पृष्ठभूमि का हवाला देते हुए मोदी ने प्रधानमंत्री बना है। अपनी साधारण यह कहकर परोक्ष रूप से नेहरू-

गांधी परिवार पर निशाना साधा कि इसके सदस्य प्रधानमंत्री हुआ करते थे

और इससे बाहर के लोगों को बहुत कम मान्यता देते थे। संसदीय कार्य मंत्री किरन रीजीजू ने संवाददाताओं से कहा कि मोदी ने सांसदों से संसदीय मुद्दों का अध्ययन करने, नियमित रूप से संसद की कार्यवाही में भाग लेने और अपने अपने निर्वाचन क्षेत्र से संबंधित मामलों को सदन में प्रभावी ढंग से उठाने के लिए कहा। यह पूछे जाने पर कि क्या मोदी ने राहुल गांधी के सोमवार को लोकसभा में दिए गए भाषण का जिक्र किया, रीजीजू ने कहा कि उन्होंने ऐसा कोई उल्लेख नहीं किया। हालांकि उन्होंने कहा कि जब देश के प्रधानमंत्री बोलते हैं, तो संदेश सभी के लिए होता है। राहुल गांधी ने सोमवार को लोकसभा में भाजपा पर

सीधा हमला बोलते हुए सत्तारूढ़ दल के नेताओं पर सांप्रदायिक आधार पर लोगों को बांटने का आरोप लगाया था, जिसका सत्ता पक्ष ने जोरदार विरोध किया था। प्रधानमंत्री मोदी ने कांग्रेस नेता पर पूरे हिंदू समुदाय को हिंसक कहने का आरोप लगाते हुए उनकी आलोचना की थी। रीजीजू ने कहा कि राजग संसदीय दल की बैठक में मोदी को राजग नेताओं ने ऐतिहासिक तीसरे कार्यकाल के लिए सम्मानित किया। 18वीं लोकसभा के गठन के बाद मंगलवार को संसद भवन परिसर में हुई इस बैठक में मोदी के पहुंचते ही सभी सांसदों ने तालियां बजाकर उनका अभिवादन तथा स्वागत किया।